

Monthly

Price: Rs. 4

Year: 2010

ബൈബിൾ ഭൂതം




THE BIBLE TRUTH

താല്ക്കാലിക വരങ്ങൾ

“സമ്പൂർണ്ണതയുടെ അളവു പ്രാപിക്കുവോളം ...
 മനുഷ്യർക്കു വരങ്ങളെ നൽകി” എഫെ. 4:13

“നിന്നുപോകും”
 “നീങ്ങി പോകും”
 1 കൊരി. 13:8
 “അധികം ശ്രേഷ്ഠമായതു ഞാൻ
 നിങ്ങൾക്കു കാണിച്ചു തരാം”
 1 കൊരി. 12:31



THE BIBLE TRUTH

Editor
P.K. VARGHESE

000

Published by Church of Christ

പുതിയ നിയമ ക്രിസ്ത്യാനിത്വത്തിന്റെ പുനരേകീകരണം

Vol. 25

April 2010

No.1

എഡിറ്റോറിയൽ

മനുഷ്യന്റെ പുരോഗതി കാലാകാലങ്ങളായി വർദ്ധിച്ചു വന്നിരിക്കുകയാണ് എന്നു നമുക്കറിയാം. ദൈവം സൃഷ്ടിച്ച മനുഷ്യനു ധാരാളം കഴിവുകൾ നൽകിയിട്ടുണ്ട്. ആ കഴിവുകൾ അവർ എങ്ങനെ ഉപയോഗിക്കുന്നു എന്നതാണ് പ്രധാനം. ആവശ്യമാണ് ആളുകളെ പലതും കണ്ടുപിടിക്കുവാൻ പ്രേരിപ്പിക്കുന്നത്. ആധുനിക മനുഷ്യന്റെ സാങ്കേതിക ജ്ഞാനം ലോകത്തെ മുഴുവൻ തന്റെ കൺമുന്നിൽ കൊണ്ടുവരുവാൻ ശ്രമിച്ചിരിക്കുകയാണ്. കമ്പ്യൂട്ടറിന്റെ സഹായത്താൽ അതു മനുഷ്യൻ സാധ്യമാക്കി. അസാധ്യമെന്നു കരുതിയിരുന്ന പല മേഖലകളിലും വിസ്മയം ജനിപ്പിക്കുന്ന പുരോഗതിയാണ് സർവ്വ ദേശങ്ങളും കൈവരിച്ചിട്ടുള്ളത്. അതിൽ നമുക്ക് അഭിമാനിക്കുകയും ചെയ്യാം. വിവരസാങ്കേതിക വിദ്യയിൽ ഉന്നതിപ്രാപിച്ച മനുഷ്യൻ അതിനെ ക്രിയാത്മകമായി ഉപയോഗിക്കുകയാണ് വേണ്ടത്. പണ്ട് മറ്റൊരു രാജ്യത്തെ വിവരങ്ങൾ അറിയുവാൻ മാസങ്ങളോളം കാത്തിരിക്കണമായിരുന്നു. ഫോൺ ചെയ്യണമെങ്കിൽ ചെലവേറിയുമിരുന്നു. പക്ഷെ ഇന്നത്തെ സ്ഥിതി അങ്ങനെയല്ല. അതിവേഗത്തിൽ കാര്യങ്ങൾ അറിയുവാൻ ഇന്റർനെറ്റ് സഹായിക്കുന്നു. അതേ ഇന്റർനെറ്റിന്റെ സഹായത്താൽ ചെലവുകുറഞ്ഞ നിലയിൽ ഫോൺ ഉപയോഗിച്ചു സംസാരിക്കാം. ഒരു ക്യാമറയുമുണ്ടെങ്കിൽ നേരിട്ടു കണ്ടു സംസാരിക്കാം എന്ന സ്ഥിതി വന്നിരിക്കുകയാണ്. ഇതെല്ലാം കണ്ടുപിടിക്കുവാൻ പലരും അഹോരാത്രം അദ്ധ്വാനിച്ചിട്ടുണ്ട്.

ദൈവം അവർക്ക് അതിനുള്ള കഴിവു കൊടുത്തതുകൊണ്ടാണ് അവർക്കതിനു സാധിച്ചത്. ദൈവ സഹായത്താൽ നമ്മുടെ കഴിവു കളെ വികസിപ്പിക്കുവാൻ സാധിക്കും. അവ മനുഷ്യരുടെ നന്മക്കു ഉപയോഗിക്കുകയാണെങ്കിൽ അനന്തരഫലം സ്തുത്യർഹമായിരിക്കും.

ഊർജ്ജം ഉല്പാദിപ്പിക്കുവാൻ ഉപയുക്തമായ അണു കണ്ടു പിടിച്ചതും നല്ലതിനായിരുന്നു. പക്ഷെ അതിനെ നശീകരിക്കുന്ന ഊർജ്ജമാക്കി മനുഷ്യൻ ഉപയോഗിച്ചു. അതിന്റെ അനന്തരഫലങ്ങൾ പിന്നീടുള്ള തലമുറകളും അനുഭവിക്കേണ്ടേണ്ടായി. ഏതു കാലത്തായാലും മനുഷ്യനെ കുറിച്ചുള്ള ദൈവത്തിന്റെ ഉദ്ദേശം ആളുകൾ അറിയാതിരിക്കരുത്. മനുഷ്യന്റെ ശരീരത്തേക്കാൾ ജീവനും ജീവനേക്കാൾ ആത്മാവും വിലയുള്ളതാണ്. അതാണ് എല്ലാവരും മനസ്സിലാക്കേണ്ടത്. പക്ഷെ മനുഷ്യന്റെ സ്വാർത്ഥത പ്രതികാരത്തിലേക്ക് മാറുമ്പോൾ പിന്നെ അവരുടെ കാഴ്ചപ്പാട് തന്നെ മാറിപ്പോകും. ഇന്നത്തെ തീവ്രവാദികളും ചെയ്യുന്നതു ബുദ്ധിശൂന്യമായ പ്രവൃത്തിയാണ്. അവർ ചെയ്യുന്ന പ്രവൃത്തിയാൽ അവരും നശിക്കും മറ്റുള്ളവരും നശിക്കും എന്നതാണ് അവർ തിരിച്ചറിയേണ്ടത്. അവർക്ക് ജീവൻ നല്കിയ ദൈവത്തെ സേവിക്കുകയാണ് അവർ ചെയ്യേണ്ടത്. അതിനു പകരമായി അവർ ദൈവഹിതത്തിനെതിരായി പ്രവർത്തിക്കുന്നു. ദൈവത്തിനെതിരായി പ്രവർത്തിക്കുന്ന മനോഭാവം സാത്താനേന്താണ്. എല്ലാവരും രക്ഷപ്രാപിക്കണമെന്നതാണ് ദൈവഹിതം. വികസനം നല്ലതാണ്. പക്ഷെ വികസനത്തിനു പ്രകൃതിയുടെ ആകൃതിയും പ്രവൃത്തിയും മാറ്റിക്കൊണ്ടിരിക്കുന്ന മനുഷ്യർ തന്നെയാണ് ഇന്നത്തെ കാലാവസ്ഥാവ്യതിയാനത്തിനു ഉത്തരവാദികൾ. കാടും വൃക്ഷങ്ങളും കുന്നുകളും ഇല്ലാതാകുമ്പോൾ മഴ കുറയും. മഴ കുറയുമ്പോൾ ചൂടു കൂടും. ജലത്തിന്മേൽ ഭൂമിയെ ഉണ്ടാക്കിയ ദൈവം അതിൽ ഫലവൃക്ഷങ്ങളും, പർവ്വതങ്ങളും താഴ്വരകളും നദികളും സമുദ്രവുമെല്ലാം ഉണ്ടാക്കിയിരിക്കുന്നത് ദൈവ നിയമപ്രകാരം പ്രകൃതി പ്രവർത്തിക്കേണ്ടതിനാണ്. എന്നാൽ അതിനു തടസമുണ്ടാക്കിയിരിക്കുന്നത് ആളുകളാണ്. നമ്മുടെ ബുദ്ധിയും കഴിവും ശരിയായ രീതിയിൽ പ്രവർത്തിക്കണം.

ഇപ്പോൾ കാണുന്ന ഒരു പ്രവണത മൊബൈൽ ഫോണിന്റെ കടന്നു കയറ്റമാണ്. ആശയ വിനിമയം ആളുകൾക്ക് ഒഴിച്ചു കൂടാനാവാത്തതാണ്. അതോടൊപ്പം അതിന്റെ ദുരുപയോഗവും വർദ്ധിച്ചിട്ടുണ്ട്. മൊബൈൽ ഉപയോഗിച്ചു ചിത്രങ്ങളെടുക്കാം. പക്ഷെ അതു നല്ല രീതിയിൽ ഉപയോഗിക്കുകയാണെങ്കിൽ കൃഷ്ണമില്ല. അവിഹിത ബന്ധത്തിനു മൊബൈൽ ഉപയോഗിക്കുന്നതു വർദ്ധിച്ചു വരുന്നുണ്ട്. അതുകൊണ്ട് ചതിക്കപ്പെട്ടവർ അനവധി യാണ്. പെൺകുട്ടികളുടെ ഫോട്ടോ എടുത്ത് മോർഫ് ചെയ്തു പരസ്യപ്പെടുത്തി ചൂഷണം ചെയ്യുന്നവരുണ്ട്. കുളിമുറികളിൽ ഒളിക്യാമറവെച്ചു സ്ത്രീകളുടെ നഗ്നഫോട്ടോ എടുക്കുന്നതും വർദ്ധിച്ചുവരുന്നുണ്ട്. യുവാക്കളെ വഴി തെറ്റിക്കുവാനും അധർമ്മികതെക്കും ഒക്കെ ഇത്തരം ആധുനിക സംവിധാനങ്ങളെ ദുർവിനിയോഗം ചെയ്യുന്നതു നിയമ പ്രകാരം തെറ്റും ദൈവസന്നിധിയിൽ ശിക്ഷാർഹവുമാണ്. നന്മയും തിന്മയും വിവേചിച്ചറിഞ്ഞ് നന്മക്കായി മാത്രം എന്നും ഉപയോഗിക്കുവാനുള്ള മനസ്സാണ് എല്ലാവർക്കും വേണ്ടത്. ആധുനിക സിനിമ പേക്കുത്തുകളായി അധഃപതിച്ചിരിക്കുകയാണ്. മനുഷ്യരുടെ ഇടരാശക്തി നശിപ്പിക്കുന്നതും ദുഷ് പ്രവണതകൾ ജനിപ്പിക്കുന്നതുമായ ഏതൊരു പ്രവൃത്തിയായാലും അതു ഉപേക്ഷിക്കണം. ഓരോരുത്തരും തന്റെ ചിന്തയേയും മനസ്സിനേയും പ്രവൃത്തിയേയും നിയന്ത്രിക്കണം. ദൈവഭയത്തിൽ, ദൈവ വിശ്വാസത്തിലും ദൈവ വചനാടിസ്ഥാനത്തിലും ജീവിക്കുവാൻ എല്ലാവരും തീരുമാനിക്കണം. ഒരിക്കലും നിയമരാഹിത്യവും അധർമ്മികതയും നമ്മിൽ നിന്നു വരികയില്ല എന്ന ഉറച്ച നിലപാട് ഓരോരുത്തരും എടുത്താൽ നമ്മുടെ സമൂഹം നന്നാകും.

ദൈവനിയമം അനുസരിച്ചു ജീവിക്കേണ്ട മനുഷ്യർ അതിനെ തിരായി ശരീരത്തിന്റെ ഇച്ഛക്കു വശംവദരരായി തീരുന്നതുകൊണ്ടാണ് ചില വ്യക്തികൾ ഇത്തരം ദുശീലങ്ങളിലേക്കു തിരിയുന്നത്. സ്നേഹത്താൽ അവരുടെ കർമ്മശേഷിയെ ശരിയായ ദിശയിൽ തിരിച്ചുവിടുവാനുള്ള ഉത്തരവാദിത്വം മാതാപിതാക്കൾക്കാണ് ഉള്ളത്.



പെന്തക്കൊസ്തു നാളും പെന്തക്കൊസ്തു പ്രസ്ഥാനങ്ങളും

J.C. ചോട്ട്

ക്രിസ്തുവിൽ വിശ്വസിക്കുന്നവർക്കു പെന്തക്കൊസ്ത് എന്ന വാക്ക് സുപരിചിതമായിരിക്കും. ആ വാക്കിന്റെ യഥാർത്ഥ അർത്ഥം പലർക്കും അറിഞ്ഞുകൂടാ എന്നത് പരമാർത്ഥമാണ്. പലരും ആ വാക്ക് സന്ദർഭത്തിനു യോജിക്കാത്ത വിധത്തിലാണ് എടുത്തിട്ടുള്ളത്. ആ വാക്ക് എടുത്തുകൊണ്ടു തിരുവചനത്തിനു അന്യമായ ഉപദേശങ്ങളും പരിശീലനങ്ങളും രൂപപ്പെടുത്തിയിരിക്കുകയാണ്. ദൈവഹിതത്തിനപ്പുറമായി വ്യതിചലിച്ചിരിക്കുന്ന സമൂഹങ്ങളെ നമുക്ക് ഇതിലൂടെ കാണാൻ കഴിയും. ദൈവസന്നിധിയിൽ ഇതു സീകാര്യമോ എന്നു ചിന്തിക്കുന്നതു നന്നായിരിക്കുമല്ലോ.

പുതിയ നിയമത്തിലാണ് പെന്തക്കൊസ്തു എന്ന പദം പ്രത്യക്ഷപ്പെട്ടിരിക്കുന്നത്. പെസഹ കഴിഞ്ഞ് അമ്പതാം ദിവസം എല്ലായ്പ്പോഴും ഞായറാഴ്ചയാണ് വരുന്നത്. യെഹൂദന്മാരുടെ വർഷത്തിലെ മൂന്ന് പെരുന്നാളുകളിൽ മുഖ്യമായതാണ് പെന്തക്കൊസ്ത്. പെസഹയും കൂടാരപെരുന്നാളും ആണ് മറ്റു രണ്ട് പെരുന്നാളുകൾ. കൊയ്ത്തു പെരുന്നാൾ എന്നുകൂടെ അതിനെ വിളിക്കുന്നുണ്ട് (പുറപ്പാട് 23:16). യഹോവയ്ക്കു ആദ്യ വിളവു കൊടുക്കുന്ന പെരുന്നാളും (ലേവ്യപുസ്തകം 23:17) വാരോത്സവ പെരുന്നാളും അവർ ആഘോഷിക്കുമായിരുന്നു (ആവർത്തന പുസ്തകം 16:10). ഈ വേദഭാഗങ്ങളിൽ സൂചിപ്പിച്ചിരിക്കുന്നതുപോലെ യെഹൂദന്മാർ എല്ലാവരും അവരുടെ വിളവെടുപ്പു കാലം അവസാനിക്കുന്നതോടെ അവർ യഹോവയുടെ സന്നിധിയിൽ ചെന്നു ഈ പെരുന്നാൾ ആഘോഷിക്കുകയാണ് ചെയ്യുന്നത്.

ഇത്തരം ഒരു പെന്തക്കൊസ്തു നാളിലാണ് ദൈവം തന്റെ സഭയുടെ ജന്മനാളായി തിരഞ്ഞെടുത്തത്. അതായത് പെന്തക്കൊസ്തു നാളിലാണ് കർത്താവിന്റെ സഭ ആരംഭിച്ചത് എന്നർത്ഥം.

യേശു, തന്റെ വ്യക്തിപരമായ ശുശ്രൂഷാ സമയങ്ങളിൽ അപ്പൊസ്തലന്മാർ എന്ന പേരിൽ കുറെ പേരെ തിരഞ്ഞെടുത്തു പരിശീലിപ്പിക്കുകയും പഠിപ്പിക്കുകയും ചെയ്തു. തന്റെ വേർപാടിനു

ശേഷം തന്റെ ദൗത്യം നിർവ്വഹിക്കുവാനാണ് യേശു അപ്രകാരം ചെയ്തത്. ഒരു തെറ്റും സംഭവിക്കാത്ത രീതിയിൽ ആയിരുന്നു അതെല്ലാം നടന്നത്. അവൻ അവർക്ക് പരിശുദ്ധാത്മ ശക്തി വാഗ്ദാനം ചെയ്തിരുന്നു. ഒരു കാര്യസ്ഥനായി പ്രവർത്തിക്കേണ്ടതിനായിരുന്നു ആ വാഗ്ദാനം. അവൻ അവരെ പഠിപ്പിച്ചു സകല സത്യത്തിലും വഴി നടത്തി (യോഹന്നാൻ 14:26; 16:13). പരിശുദ്ധാത്മ ശക്തിയാൽ, യേശു അവരെ പഠിപ്പിച്ച സകല സത്യവും അവരെ ഓർമ്മപ്പെടുത്തി, സത്യം മാത്രം പഠിപ്പിക്കുവാനും, അന്യഭാഷകളിൽ സംസാരിക്കുവാനും അത്ഭുതങ്ങൾ, വീര്യപ്രവർത്തികൾ പ്രവർത്തിക്കുവാനും, ഭാവിയിൽ സംഭവിപ്പാനുള്ള കാര്യങ്ങൾ മുൻകൂട്ടി അറിയിക്കുവാനും അവർക്കു പ്രചോദനം ലഭിച്ചത് അങ്ങനെയായിരുന്നു. അന്നു പുതിയ നിയമം എഴുതപ്പെട്ടില്ലായിരുന്നതിനാൽ അപ്പൊസ്തലന്മാരുടെ വാക്കുകൾ ദൈവത്തിന്റേതാണെന്ന് ആളുകളെ വിശ്വസിപ്പിച്ച് ഉറപ്പിക്കുവാൻ അവർ നടത്തിയതായ അത്ഭുതങ്ങൾ സഹായകരമായി തീർന്നു.

യേശുക്രിസ്തു മരിച്ചു അടക്കപ്പെട്ടു ഉയിർത്തെഴുന്നേറ്റ ശേഷം അപ്പൊസ്തലന്മാർക്കു പരിശുദ്ധാത്മ ശക്തി ലഭിക്കുവോളം യെരൂശലേമിൽ കാത്തിരിക്കാൻ ആവശ്യപ്പെട്ടിരുന്നു (ലൂക്കൊസ് 24:49). പിന്നീട് അവർ യെരൂശലേം, യെഹൂദ്യ, ശമര്യ തുടങ്ങി ഭൂമിയുടെ അറ്റത്തോളം അവന്റെ സാക്ഷികൾ ആകേണം എന്നും ആജ്ഞാപിച്ചിരുന്നു (പ്രവൃത്തി 1:8). അവൻ അവരോടു പറഞ്ഞത്: “ആകയാൽ നിങ്ങൾ പുറപ്പെട്ടു പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ സ്നാനം കഴിപ്പിച്ചും ഞാൻ നിങ്ങളോട് കല്പിച്ചത് ഒക്കെയും പ്രമാണിപ്പാൻ തക്കവണ്ണം ഉപദേശിച്ചും കൊണ്ട് സകല ജാതികളേയും ശിഷ്യരാക്കിക്കൊൾവിൻ; ഞാനോ ലോകാവസാനത്തോളം എല്ലാ നാളും നിങ്ങളോടുകൂടെ ഉണ്ടു എന്നു അരുളിച്ചെയ്തു (മത്തായി 28:19-20). ഇതിൽ നിന്നും മനസിലാക്കാവുന്ന കാര്യം വളരെ വ്യക്തമാണ്. കർത്താവിന്റെ കല്പനകൾ എല്ലാവരെയും അറിയിക്കയും ആളുകൾ അത് അനുസരിക്കുകയും വേണം. ലോകാവസാനത്തോളം കർത്താവ് അവരോടൊപ്പം ഉണ്ടാകും എന്നതായിരുന്നു വാഗ്ദാനം. അതുകൊണ്ടു അവർ അധൈര്യപ്പെടേണ്ട കാര്യമില്ലായിരുന്നു. കർത്താവിന്റെ അമിതമായ കൃപ അവർ അനുഭവിച്ചിരുന്നു.

ദൈവത്തിന്റെ ഭവനമായ സഭയുടെ ആരംഭത്തിനുവേണ്ടിയുള്ള ഒരുക്കങ്ങളായിരുന്നു അവയെല്ലാം. അതു ഭൂമിയിലെ ദൈവരാജ്യമാണ്. യേശുക്രിസ്തുവിന്റെ സ്വർഗ്ഗാരോഹണത്തിനുശേഷം അപ്പൊസ്തലന്മാർ യെരൂശലേം പട്ടണത്തിൽ കൂടിയിരുന്നു. അവൻ തന്റെ ആത്മാവിനെ അവരുടെമേൽ പകരുകയും ആദ്യമായി രക്ഷക്കുള്ള സന്ദേശം അവിടെ പ്രസംഗിക്കപ്പെടുകയും ചെയ്തു.

അങ്ങനെ പെസഹക്കുത്തൊടായിരുന്ന യേശുവിന്റെ ക്രൂശിലെ യാഗത്തിനുശേഷം വന്ന ആദ്യത്തെ പെന്തക്കൊസ്തു നാളിൽ, സഭ സ്ഥാപിതമായി. ലോകത്തിലുള്ള എല്ലാ യെഹൂദന്മാരും വന്നുചേരുന്ന ഈ ദിവസം എല്ലാവർക്കും സുവിശേഷം കേൾക്കുവാൻ പറ്റിയ അവസരമായിരുന്നു. അന്നു സുവിശേഷം കേട്ട് അനുസരിച്ചവരെ കർത്താവ് രക്ഷിക്കുകയും തന്റെ സഭയോടു ചേർക്കുകയും ചെയ്തു. അവർ കുറെ നാൾ അവിടെത്തന്നെ താമസിച്ച് ആരാധിക്കുകയും സുവിശേഷ പ്രസംഗം നടത്തുകയും ചെയ്തുകൊണ്ടിരുന്നു. ആ സുവിശേഷം കേട്ട് മറ്റനേകരും രക്ഷിക്കപ്പെടുകയും കൂട്ടായ്മ അനുഭവിക്കുകയും ചെയ്തു. പുതുതായി പരിവർത്തനം ചെയ്യപ്പെട്ടവർ തങ്ങളുടെ സ്വദേശങ്ങളിൽ മടങ്ങി പോയി വചനം പ്രസംഗിച്ചു അങ്ങനെ അവിടെയെല്ലാം സഭ ആരംഭിക്കുകയും ചെയ്തു. ഇതു ദൈവത്തിന്റെ പദ്ധതി ആയിരുന്നു.

“പെന്തക്കൊസ്തു നാൾ വന്നപ്പോൾ എല്ലാവരും ഒരു സ്ഥലത്തു ഒന്നിച്ചു കൂടിയിരുന്നു. പെട്ടെന്നു കൊടിയ കാറ്റടിക്കുന്നതുപോലെ ആകാശത്തുനിന്നു ഒരു മുഴക്കം ഉണ്ടായി. അവർ ഇരുന്നിരുന്ന കെട്ടിടം മുഴുവനും നിറുച്ചു. അഗ്നിജ്വാല പോലെ പിളർന്നിരിക്കുന്ന നാവുകൾ അവർക്കു പ്രത്യക്ഷമായി അവരിൽ ഓരോരുത്തന്റെ മേൽ പതിഞ്ഞു. എല്ലാവരും പരിശുദ്ധാത്മാവ് നിറഞ്ഞവരായി ആത്മാവ് അവർക്ക് ഉച്ചരിപ്പാൻ നൽകിയതുപോലെ അന്യഭാഷകളിൽ സംസാരിച്ചു തുടങ്ങി (പ്രവൃത്തി 2:1-4). പെന്തക്കൊസ്തു നാളിൽ അപ്പൊസ്തലന്മാർ അവിടെ ഒരുമിച്ചിരുന്നതും പരിശുദ്ധാത്മാവിന്റെ ശക്തി അവരുടെ മേൽവന്നു അവർ അന്യഭാഷകളിൽ സംസാരിച്ചതും സുവിശേഷം കേട്ട് അനുസരിച്ച് 3, 000 പേരെ കർത്താവ് രക്ഷിച്ച് തന്റെ സഭയോട് ചേർത്തതും ദൈവത്തിന്റെ പദ്ധതി ആയിരുന്നു.

എന്നാൽ ഇന്നു ലോകത്തിനു ഈ പെന്തക്കൊസ്തുമായി എന്താണ് ബന്ധം? യെഹൂദന്മാരെ സംബന്ധിച്ച് അവർ പെന്തക്കൊസ്തു പെരുന്നാൾ ആഘോഷിക്കുന്നു. എന്നാൽ ക്രിസ്തുവിൽ വിശ്വസിക്കുന്നവർക്ക് ആ ദിവസത്തിന്റെ പ്രാധാന്യം (1) അപ്പൊസ്തലന്മാരിൽ പരിശുദ്ധാത്മാവ് പകർന്ന നാൾ (2) സുവിശേഷം യെഹൂദന്മാരോടു ആദ്യമായി പ്രസംഗിച്ച നാൾ (3) സഭയുടെ ആരംഭം കുറിച്ച നാൾ എന്നിവ മാത്രമാണ്.

പക്ഷെ ഇന്നു മതപരമായി ധാരാളം ആളുകൾ പെന്തക്കൊസ്തു അനുഭവത്തെ കുറിച്ച് പറഞ്ഞു കേൾക്കാറുണ്ട്. പലരും പെന്തക്കൊസ്തുകാർ എന്നു അറിയപ്പെടുന്നു. ധാരാളം പേർ, തങ്ങൾ പെന്തക്കൊസ്തു സഭയിലെ അംഗങ്ങളാണ് എന്നു അവകാശപ്പെടുന്നുണ്ട്. വേറെ ചില സഭക്കാരായ അസംബ്ലീസ് ഓഫ് ഗോഡ്, നസറീൻ സഭ, വിശുദ്ധ സഭ തുടങ്ങിയ കരിസ്തോസ് പോലുള്ള സഭാവിഭാഗങ്ങളും പെന്തക്കൊസ്തുകാർ എന്നു പറയാറുണ്ട്.

പെന്തക്കൊസ്തിനെ കുറിച്ച് ചില കാര്യങ്ങൾ വ്യക്തമാക്കേണ്ടതുണ്ട്. ആദ്യമായി സുവിശേഷം പ്രസംഗിക്കുവാനും സഭ ആരംഭിക്കുവാനും ദൈവം തിരഞ്ഞെടുത്ത ദിവസത്തേക്കാൾ അപ്പുറമായി ഈ ദിവസത്തിനു പ്രാധാന്യമില്ല. അതൊരു യെഹൂദ പെരുന്നാൾ ദിനമായിരുന്നു. ക്രിസ്ത്യാനികൾ തങ്ങളെ തിരിച്ചറിയേണ്ടതിനു ധരിക്കേണ്ട നാമമല്ല. ആ ദിവസം ദൈവം തിരഞ്ഞെടുക്കാനുള്ള കാരണം എല്ലാ യെഹൂദന്മാർക്കും സുവിശേഷം കേൾക്കുവാനും രക്ഷ പ്രാപിക്കുവാനും ഉള്ള അവസരം ഒരുക്കുകയായിരുന്നു.

ആ കാലത്തിനുശേഷം ക്രിസ്ത്യാനികൾ ധരിക്കേണ്ട പേരായിരുന്നില്ല പെന്തക്കൊസ്ത് എന്നത്. സഭയുടെ ആ ആരംഭ ദിവസത്തിനുശേഷം കർത്താവിന്റെ ജനത്തെ ഒരിക്കലും പെന്തക്കൊസ്തുകാർ എന്നോ പെന്തക്കൊസ്തു സഭ എന്നോ ബൈബിളിൽ വിളിച്ചിട്ടില്ല. അതിനുപകരം, വചനം അനുസരിച്ചവരെ ക്രിസ്ത്യാനികൾ എന്നും (പ്രവൃത്തി 11:26) സഭയെ ക്രിസ്തുവിന്റെ സഭ എന്നും ആണ് അറിയപ്പെട്ടിരുന്നത് (റോമർ 16:16).



പേരില്ലാത്ത സഭ

ഡെന്നീസ്. ജി

ഈ ലോകത്ത് എവിടെ നോക്കിയാലും പല പേരുകളിൽ അറിയപ്പെടുന്ന സഭകൾ ഉണ്ട്. മാനുഷിക നാമങ്ങളാൽ അറിയപ്പെടുന്നവയാണ് ഭൂരിഭാഗവും. പുതിയ നിയമത്തിലെ സഭ ഒരു നാമധേയ വിഭാഗമോ, ഭിന്നിക്കപ്പെട്ട കൂട്ടമോ അല്ല. പുതിയനിയമ സഭയെ ഏതെങ്കിലും ഒരു പ്രത്യേക നാമത്തിൽ മാത്രം അറിയപ്പെടുന്നില്ല എന്നതും സ്മരണീയമത്രെ. ഇതു സഭയുടെ വിശേഷ സ്വഭാവത്തെ എടുത്തു കാണിക്കുന്നു. ബൈബിളിലെ സഭ കണ്ടെത്തുവാൻ ശ്രമിക്കുന്ന ഏതൊരാൾക്കും അതു സാധിക്കും. തിരിച്ചറിയാവുന്ന രീതിയിലാണ് സഭയെ വിവരിച്ചിരിക്കുന്നത്.

നാമധേയ വിഭാഗങ്ങൾക്കുള്ളതു പോലെയുള്ള സ്വന്തമായ നാമം ക്രിസ്തുവിന്റെ സഭയ്ക്കില്ല എന്നു തുറന്നു പറയട്ടെ. പ്രത്യേകമായി സൂചിപ്പിച്ചിട്ടുള്ള പേരുകൾ നാമധേയ വിഭാഗങ്ങൾക്കുണ്ട്. അതുകൊണ്ടാണ് അവയെ നാമധേയ വിഭാഗങ്ങൾ എന്നു വിളിക്കുന്നത്. എന്നാൽ പുതിയനിയമ സഭ അങ്ങനെയല്ല. അതിനെ കർത്താവിന്റെ ആലയം എന്നും, ദൈവഭവനം, കർത്താവിന്റെ ശരീരം, ക്രിസ്തുവിന്റെ രാജ്യം എന്നെല്ലാം വിശേഷിപ്പിച്ചിട്ടുണ്ടെങ്കിലും അതിന്റേതായ ഒരു പേരില്ല. വിലമതിക്കാനാവാത്ത ഒരു ദൈവിക സ്ഥാപനമാണ് സഭ. സഭയുടെ മൂല്യവും ഘടനയും ഒന്നുവേറെ തന്നെയാണ്. അനേകം പേർ സഭയുടെ വില എന്തെന്നു മനസ്സിലാക്കാത്തവരാണ്.

പുതിയ നിയമം എഴുതപ്പെട്ട ശേഷം മാത്രമാണ് നാമധേയ സഭകൾ ആരംഭിച്ചത്. അപ്പൊസ്തലന്മാരുടെ കാലശേഷം ദുരുപദേഷ്ടാക്കളാണ് അതിനുത്തരവാദികൾ. അഭിപ്രായ വ്യത്യാസങ്ങളുടെ പേരിൽ, ശരിയായ പരിജ്ഞാനമില്ലായ്മകയാൽ സ്വാർത്ഥത മുൻനിർത്തി ആളുകൾ വേർപിരിയാൻ തുടങ്ങി. അനേക കാരണങ്ങൾ അവർക്കു പറയുവാൻ കാണും. വിഭജിക്കപ്പെട്ടവരുടെ താത്വികമായ തീരുമാന പ്രകാരം ഓരോ പേരിൽ അവർ അറിയപ്പെടുന്നു. അതു ചില അധികൃത നിയമങ്ങളെ ചൊല്ലിയുള്ള തർക്കം ആകാം; പ്രത്യേക സഭാസിദ്ധാന്തങ്ങൾ നിമിത്തം ആകാം; പ്രവർത്തന

ങ്ങളിലും ആരാധനയിലും അനുവർത്തിക്കുന്ന രീതികൾ നിമിത്തമാകാം; നടത്തിപ്പുകാരെ പ്രത്യേകമായി അറിയപ്പെടണം എന്ന കാരണമാകാം. അവർക്കുള്ള വ്യത്യാസം എന്തെന്നു തെളിയിക്കുവാൻ അവർ മറ്റ് ഉപാധികൾ കൈക്കൊള്ളുന്നു. അങ്ങനെ വ്യത്യസ്ത നാമധേയവിഭാഗങ്ങൾ നിലവിൽ വന്നു. പറഞ്ഞു കേൾക്കാറുള്ള ന്യായീകരണമിതാണ്. ഈ പേരുകൾ കൂടാതെ എങ്ങനെ ഇവയെ എല്ലാം തിരിച്ചറിയുവാൻ പറ്റും എന്നതാണ്. അവരുടെ ഉദ്ദേശം തന്നെ വ്യക്തമാക്കുന്നത് മനുഷ്യർക്കിടയിൽ തിരിച്ചറിയുന്നതിനുവേണ്ടി എന്നത്രെ. കർത്താവിന്റെ പ്രാർത്ഥനയനുസരിച്ച് ഈ വിഭാഗങ്ങൾ എല്ലാം ഒന്നാകേണ്ടതത്രെ (യോഹന്നാൻ 17). അതുകൊണ്ട് പുതിയ നിയമത്തിൽ പേർ ഇല്ലാത്തവയെല്ലാം ഉപേക്ഷിക്കേണ്ടതാണ്. കർത്താവോ കർത്താവിന്റെ സഭയോ നാമധേയ വിഭാഗങ്ങളെ അറിയുന്നില്ല. കാരണം അവ ദൈവ വചനത്തിലില്ല.

പേരില്ലാത്ത സഭ എന്നു പറയുമ്പോൾ അതിന്റെ അർത്ഥം എന്താണ്? യേശു വാഗ്ദാനം ചെയ്ത സഭക്കു ഒരു പ്രത്യേക പേർ കർത്താവ് നൽകിയിട്ടില്ല (മത്തായി 16:18). “ഞാൻ എന്റെ സഭയെ പണിയും” എന്നു പറഞ്ഞു. അതു പണിയുകയും ചെയ്തു (പ്രവൃത്തി 2:38-47). അവൻ രക്ഷിക്കപ്പെട്ടവരെ സഭയോടു ചേർത്തുകൊണ്ടിരുന്നു. പിതാവായ ദൈവം തന്റെ പുത്രനിൽ കൂടെ സ്ഥാപിച്ചതായ ഏക സഭ ആരംഭം മുതൽ അറിയപ്പെട്ടതു ഒരേ രീതിയിലാണ്. വചനപരമായ തെളിവുകൾ നാമധേയ വിഭാഗങ്ങൾക്കു ഇല്ലെന്നു മാത്രമല്ല, തിരുവെഴുത്തിനു അന്യമായ പേരുകൾ എടുത്തുകൊണ്ട് അറിയപ്പെടാൻ ആഗ്രഹിക്കുന്നവയാണ് അവ. എന്നാൽ കർത്താവിന്റെ സഭയെ ഏതെല്ലാം രീതിയിൽ അറിയപ്പെട്ടു എന്നു ദൈവത്തിന്റെ അരുളപ്പാടുകളെ പരിശോധിക്കാം.

1. ഏക സഭ (മത്തായി 16:18). യേശുക്രിസ്തു ഉപയോഗിച്ച പദത്തെ സഭ എന്നു തർജ്ജിമ ചെയ്തിരിക്കുന്നു. എന്നാൽ അതിനു അതിന്റേതായ മതപരമായ ഒരു അർത്ഥമല്ല ഉള്ളത്. ഗ്രീക്കുഭാഷയിൽ “എക്ലെസിയ” എന്ന വാക്കിനു വിളിക്കപ്പെട്ടവരുടെ കൂട്ടം എന്നാണ് അർത്ഥം. പുതിയ നിയമ കാലത്തു കോപിഷ്ഠരായ പ്രാകൃത ജനക്കൂട്ടത്തെ പരാമർശിക്കുന്നതിനും ഈ വാക്ക്

ഉപയോഗിച്ചിട്ടുണ്ട് (പ്രവൃത്തി 19:32, 41). ധർമ്മസഭ എന്നും പ്രയോഗിച്ചിട്ടുണ്ട് (പ്രവൃത്തി 19:39). കർത്താവ്, തനിക്കുവേണ്ടി ജീവിക്കാൻ വിളിച്ചുവേർതിരിച്ചവരയാണ് സഭ എന്നു വിളിക്കുന്നത് (മത്തായി 11:26, 28; 2 തൈസലോനിക്യർ 2:14; 1 പത്രോസ് 2:9).

2. ക്രിസ്തുവിന്റെ സഭകൾ (റോമർ 16:16). ഇവിടെ പൗലൊസ് ഓരോ പ്രദേശത്തുമുള്ള പ്രാദേശിക ഇടവകകളെ പറ്റി സംസാരിക്കുകയാണ്. ക്രിസ്തുവിന്റെ സകല സഭകളും നിങ്ങളെ വന്ദനം ചെയ്യുന്നു. ഈ പദം ഉടമസ്ഥാവകാശത്തെ സൂചിപ്പിക്കുകയാണ് ചെയ്യുന്നത്. സഭ ആരുടേതാണ് എന്നു മനസ്സിലാക്കത്തക്ക ഉപയോഗമാണ് ഇത്. ഒരു വസ്തുവോ സ്ഥാപനമോ ആരുടെ പേരിൽ അറിയപ്പെടുന്നുവോ ആ വ്യക്തിയുടേതാണ് അതെന്നു നിസംശയം പറയാം. ഉടമസ്ഥന്റെ അവകാശത്തെ നാം ഇതിൽ കാണുന്നു.

ക്രിസ്തുവിന്റെ സഭ എന്ന നാമനിർദ്ദേശം ശരിയോ എന്നു ചോദിച്ചാൽ ശരിയായതു എന്നു തന്നെയാണ് ഉത്തരം. തിരുവെഴുത്തിൻ പ്രകാരമുള്ള സഭയെ അങ്ങനെ അറിയപ്പെടുന്നതു തികച്ചും അന്വർത്ഥമാണ്. പക്ഷെ അതു സ്വന്തമായ ഒരു നാമമെന്നു ധരിക്കരുത്. ചർച്ച് ഓഫ് ക്രൈസ്റ്റ് ഉപദേശമെന്നോ, ചർച്ച് ഓഫ് ക്രൈസ്റ്റ് ഉപദേഷ്ടാക്കന്മാർ എന്നോ പറയുന്നതു തികച്ചും തെറ്റാണ്. കാരണം ആ ഉപയോഗം വചനാനുസരണമല്ല എന്നതാണ്. ക്രിസ്തുവിന്റെ സഭ എന്നതു ദൈവത്തിന്റെ സഭയാണ് അതു കർത്താവിന്റെ ശരീരമാണ്. തുല്യ മൂല്യവും തുല്യമായ അർത്ഥവുമാണ് അതിനെല്ലാം ഉള്ളത്. എന്നാൽ ഈ നാമത്താൽ അറിയപ്പെടുകയും വചന വിരുദ്ധമായി അറിയപ്പെടുകയും ചെയ്താൽ ഫലമില്ല.

3. ദൈവ സഭകൾ (1 തൈസലോനിക്യർ 2:13-14). ഈ നാമനിർദ്ദേശവും ഉടമസ്ഥാവകാശത്തെ സൂചിപ്പിക്കുന്നു. അവയെല്ലാം ഇടവകകളും സഭകളും ആകുന്നു. എല്ലാറ്റിന്റേയും ഉടമസ്ഥനായ ദൈവമാണ് സഭയുടേയും സൃഷ്ടാവ്. വ്യത്യസ്ത കൂട്ടങ്ങളെ അറിയുവാൻ ഉപയോഗിച്ച നാമങ്ങളല്ല ഇത്. ക്രിസ്തുവിന്റെ സഭകളെ ദൈവ സഭകൾ എന്നും ദൈവ സഭകളെ ക്രിസ്തുവിന്റെ സഭകൾ എന്നും അറിയപ്പെടുന്നു.

ഏതെങ്കിലും ഒരു രാജ്യത്തിൽ ഏതെങ്കിലും പ്രദേശത്ത് വാക്യ

ത്തിൽ കാണുന്ന പേരിൽ അറിയപ്പെടുന്നു എന്നു അവകാശപ്പെട്ടതു കൊണ്ട് അതു കർത്താവിന്റെ സഭ ആകുന്നില്ല. നാമനിർദ്ദേശം നല്ലതു തന്നെയാണ്. പക്ഷെ മറ്റു കാര്യങ്ങളും നോക്കേണ്ടതുണ്ട്. അതിന്റെ സംഘടന, പ്രവർത്തനം, ആരാധന, ഉദ്ദേശം, ഉപദേശം എന്നിവ തിരുവെഴുത്തിൻപ്രകാരമല്ലെങ്കിൽ അതു കർത്താവിന്റെ സഭയല്ല എന്നു നിസംശയം പറയാം. ചുരുക്കി പറഞ്ഞാൽ എല്ലാ കാര്യങ്ങളും ദൈവഹിത പ്രകാരം ചെയ്യുന്നു എങ്കിൽ മാത്രമെ ആ സഭ ദൈവത്തിന്റേതു എന്നു പറയുവാൻ പറ്റുകയുള്ളൂ.



ദൂതന്മാരെ കുറിച്ച് ചില ചിന്തകൾ

W.A. ഹോളെ

മനുഷ്യരെക്കാൾ അല്പം ഉയർന്ന സ്ഥാനവുമായി സൃഷ്ടിക്കപ്പെട്ട സ്വർഗ്ഗീയ വാസികളാണ് ദൂതന്മാർ (സങ്കീർത്തനം 148:1-5; കൊലൊസ്യർ 1:16). ആയിരക്കണക്കിനു ദൂതന്മാരെ വെളിപ്പാട് പുസ്തകത്തിൽ വിവരിക്കുന്നുണ്ട് (വെളിപ്പാട് 5:11-14). അവരിൽ രണ്ടുപേരുടെ പേർ സൂചിപ്പിച്ചിട്ടുണ്ട്. മിഖായേൽ എന്നും ഗബ്രിയേൽ എന്നും (ലൂക്കൊസ് 1:19; വെളിപ്പാട് 12:7). പൂർണ്ണഗരുപത്തിലാണ് ദൂതന്മാരെ പ്രതിപാദിച്ചിരിക്കുന്നത്. നല്ല ദൂതന്മാരും മോശപ്പെട്ട ദൂതന്മാരുമുണ്ട് (2 പത്രൊസ് 2:4; യൂദാ 6). വാഴ്ചകൾ, അധികാരങ്ങൾ, സിംഹാസനങ്ങൾ എന്നീ പദങ്ങൾ ദൂതന്മാരോടുകൂടെ ഉപയോഗിച്ചിരിക്കുന്നത് അവരുടെ പ്രവർത്തികളെ കാണിക്കുന്നതിനാണ്. ദൈവത്തിന്റെ പ്രതിനിധികളായി ദൈവിക കരുതലോടെ പ്രവർത്തിക്കാൻ അയക്കുന്നവരാണ് അവർ (മത്തായി 18:10; പ്രവൃത്തി 12:15).

“ഞാൻ നിന്റെ ശത്രുക്കളെ നിനക്കു പാദപീഠം ആക്കുവോളം നീ എന്റെ വലത്തു ഭാഗത്തിരിക്ക എന്നു ദൂതന്മാരിൽ ആരോടെങ്കിലും വല്ലപ്പോഴും അരുളിച്ചെയ്തിട്ടുണ്ടോ? അവർ ഒക്കെയും രക്ഷ പ്രാപിപ്പാനുള്ളവരുടെ ശുശ്രൂഷക്കു അയക്കപ്പെടുന്ന സേവകന്മാരല്ലേയോ?” (എബ്രായർ 1:13-14). ദൈവത്തിന്റേയും മനുഷ്യ

രുടേയും വലിയ ശത്രുവാണു് പിശാച് (യോഹന്നാൻ 8:44; 1 തിമൊഥെ യൊസ് 3:6; 1 പത്രൊസ് 5:8-9). സാത്താനും ദൂതന്മാർ ഉണ്ടു് (മത്തായി 25:41). യേശുക്രിസ്തുവിന്റെ വ്യക്തിപരമായ ശുശ്രൂഷാവേളയിൽ സാത്താനും ദൂതന്മാരും ശക്തമായി പ്രവർത്തിച്ചിട്ടുണ്ടു് (പ്രവൃത്തി 10:38).

പിതാവായ ദൈവം സോദോമിലേയും ഗൊമോരയിലേയും ദുഷ്ട ജനങ്ങളെ നശിപ്പിക്കുവാൻ തന്റെ ദൂതന്മാരെയാണു് അയക്കുന്നതു്. ഈ പട്ടണങ്ങളുടെ ഭാവി എന്താകുമെന്നറിയിക്കാൻ ദൈവം രണ്ടു ദൂതന്മാരെ അയക്കുന്നുണ്ടു് (ഉൽപത്തി 12:1; എബ്രായർ 13:2). സോദോമിനേയും ഗൊമോരയെയും നശിപ്പിക്കുന്നതിനുമുൻപു് ലോത്തിനേയും കൂടുംബത്തെയും രക്ഷിക്കുവാൻ ദൈവം രണ്ടു ദൂതന്മാരെ അയക്കുന്നുണ്ടു് (ഉൽപത്തി 19:1-2). ഈ സംഭവം ഇന്നു ജീവിക്കുന്ന നമുക്കു് അർത്ഥവത്തായ പ്രാധാന്യം കാണിച്ചു തരുന്നുണ്ടു്. ദുഷ്ട ജനങ്ങളുടെ നാശത്തിൽ നിന്നു നീതിമാന്മാരെ ദൈവം മാറ്റിനിർത്തും. അവൻ അതിനായി ദൂതന്മാരെ നിയോഗിക്കും എന്നതാണു് ആശ്വാസം (ലൂക്കൊസ് 17:26-32).

ഹാഗാർ മരുഭൂമിയിൽ അലഞ്ഞു നടന്നപ്പോൾ ദൈവം തന്റെ ഒരു ദൂതനെ അയച്ചു അവളെ പ്രോത്സാഹിപ്പിച്ച് ശക്തിപ്പെടുത്തുകയുണ്ടായി (ഉൽപത്തി 16:7-11). മോശെയുമായി ആശയവിനിമയം നടത്തുന്നതിനു ദൈവം ദൂതനെ നിയോഗിക്കുന്നുണ്ടു് (പുറപ്പാട് 3:2). ദൈവത്തോടു മത്സരിച്ച ബിലെയാമിനെയും ഇസ്രായേലിനെയും ദൈവം ദൂതനെ അയച്ചു ശാസിക്കുന്നുണ്ടു് (സംഖ്യാപുസ്തകം 22:23-35). ദൈവനിർദ്ദേശം മനുഷ്യരിൽ എത്തിക്കുന്നതിനു് ദൈവം തന്റെ ദൂതന്മാരെ ഉപയോഗിച്ചിരുന്നു. മനുഷ്യർക്കും ദൈവത്തിനും മദ്ധ്യേ പ്രവർത്തിച്ചിരുന്ന സന്ദേശവാഹകരായിരുന്നു ഈ ദൂതന്മാർ.

ഗിദെയോന്റെ കാലത്തു് ദൈവം തന്റെ ദൂതനെ അയച്ചു മിദ്യാന്യരേയും അമാലേക്യരേയും തോല്പിക്കുവാൻ അവനെ സഹായിക്കുന്നുണ്ടു് (ന്യായാധിപന്മാർ 6:1-38). ദൈവഹിതത്തിനു വിപരീതമായി ജനങ്ങളുടെ കണക്കെടുപ്പു നടത്തിയ ഗായകനായിരുന്ന ദാവീദിന്റെ ഈ പ്രവർത്തി നിമിത്തം ദൈവം നശിപ്പിക്കുന്നതിനു ദൂതന്മാരെ അയക്കുകയുണ്ടായി. എന്നാൽ ദാവീദ് മാനസാന്തരപ്പെട്ടതു

കൊണ്ടു അവർ രക്ഷപ്പെട്ടു (2ശമുവേൽ 24). വലിയൊരു പ്രവാചകനായിരുന്ന ഏലിയാവിനു യിസെബേലിന്റെ മേൽ വിജയം കൈവരിക്കാൻ ദൈവദൂതൻ സഹായിച്ചു. അവന്റെ ജീവനുമേൽ ഭീഷണി ഉയർത്തിയവളായിരുന്നു യിസെബേൽ. അവൻ ഹോരേബിലേക്കു ഓടി രക്ഷപ്പെട്ടു. അവിടെ വെച്ച് അവൻ മരിച്ചാൽ നന്നായിരുന്നു എന്നു കരുതി. പക്ഷെ ദൈവ ദൂതൻ അവനു ആഹാരവും വെള്ളവും കൊടുത്തു സംരക്ഷിച്ചു ശക്തിപ്പെടുത്തി. വിശ്വാസത്തിൽ നിലനിന്നാൽ നിങ്ങളേയും അവൻ പുലർത്തും (1 രാജാക്കന്മാർ 18:19; യാക്കോബ് 5:17-18). ദൈവ വാഗ്ദാനങ്ങളിൽ ആശ്രയിക്കാം. ഒരിക്കലും സംശയിക്കരുത്.

പുതിയ നിയമത്തിൽ ദൂതന്മാരെ കുറിച്ച് ധാരാളം വിവരണങ്ങൾ കാണുന്നുണ്ട്. കർത്താവിന്റെ ഒരു ദൂതൻ സെഖര്യാവിനു പ്രത്യക്ഷനായി എലിശബെത്ത് അമ്മയാകുമെന്ന് പ്രഖ്യാപിക്കുന്നുണ്ട് (ലൂക്കൊസ് 1:11-15). യോഹന്നാൻ സ്നാപകൻ ജനിച്ചു. ദൂതന്റെ പേർ ഗബ്രിയേൽ എന്നായിരുന്നു (ലൂക്കൊസ് 1:19). യേശുവിന്റെ അമ്മയായി തീർന്ന മറിയക്കും ദൂതൻ പ്രത്യക്ഷപ്പെടുകയുണ്ടായി (ലൂക്കൊസ് 1:26-38). യോസേഫിനും ദൈവദൂതൻ വന്നു മറിയമയുമായുള്ള വിവാഹ വാഗ്ദാനത്തിൽ നിന്നു പിൻമാറേണ്ടതില്ല എന്നു അറിയിപ്പു നൽകി (മത്തായി 1:18-25).

ബേത്ത്ലഹേമിൽ യേശു ജനിച്ചപ്പോൾ ദൂതന്മാർ സ്വർഗ്ഗീയ സൈന്യവുമായി വന്നു ദൈവത്തെ സ്തുതിക്കുകയുണ്ടായി (ലൂക്കൊസ് 2:8, 20). യേശുക്രിസ്തു യോഹന്നാനാൽ സ്നാനം ഏറ്റശേഷം പരിശുദ്ധാത്മാവ് അവന്റെ മേൽ പ്രാവണപോൽ വരികയുണ്ടായി. അവനെ കുറിച്ച് പ്രശംസനീയമായ ദൈവശബ്ദം കേട്ടു. പിന്നീട് പിശാച് യേശുവിനെ പരീക്ഷിക്കുകയുണ്ടായി (മത്തായി 4:1-11). ഈ പരീക്ഷണങ്ങൾ എല്ലാം കർത്താവ് വിജയകരമായി നേരിട്ടു. അപ്പോൾ ദൂതന്മാർ വന്നു അവനെ ശുശ്രൂഷിക്കുകയുണ്ടായി. ഈ ഭൂമിയിലെ യേശുവിന്റെ ശുശ്രൂഷയുടെ അന്ത്യസമയത്ത് താൻ അഭിമുഖീകരിക്കാനിരിക്കുന്ന വേദനാജനകമായ സന്ദർഭത്തെ കുറിച്ച് ഓർത്തു വിഷമിച്ചുകൊണ്ടിരുന്നപ്പോൾ ദൈവദൂതൻ വന്നു അവനെ ശക്തീകരിക്കുകയുണ്ടായി (ലൂക്കൊസ് 22:43).

ഭൗമിക ശുശ്രൂഷക്കുശേഷം അവൻ മരിക്കുകയും മൂന്നാം നാൾ

ഉയിർത്തെഴുന്നേറ്റ് സ്വർഗ്ഗാരോഹണം ചെയ്യുകയും ചെയ്തു (യോഹന്നാൻ 17:4; 19:30). യേശുവിന്റെ ഉയിർപ്പിനെ കുറിച്ച് പ്രതിപാദിക്കുന്ന മറ്റു ഭാഗങ്ങൾ കൂടെ വായിക്കുക (മർക്കൊസ് 16:19; ലൂക്കൊസ് 24:50; പ്രവൃത്തികൾ 1:10-11). യേശുക്രിസ്തുവിന്റെ ഉയിർത്തെഴുന്നേൽപ്പിനു സാക്ഷികളായി വെള്ള വസ്ത്രം ധരിച്ച രണ്ടു പുരുഷന്മാരെ പറ്റി പറയുന്നുണ്ട്. അവർ ദൈവദൂതന്മാരായിരുന്നു (ലൂക്കൊസ് 24:1-7; യോഹന്നാൻ 20:13).

സഭ സ്ഥാപിതമായശേഷം അതിന്റെ വളർച്ചക്കു സുപ്രധാനമായ പങ്കു വഹിക്കുന്നതായി നമുക്ക് ഈ ദൂതന്മാരെ കാണാം. അപ്പൊസ്തലന്മാരെ അന്നു പിടിച്ചു തടവിലാക്കിയെങ്കിലും ദൂതന്മാർ അത്ഭുതകരമായി അവരെ മോചിപ്പിച്ച് തങ്ങളുടെ വേല സ്ഥലങ്ങളിലേക്ക് കൊണ്ടുപോകുന്നുണ്ട് (പ്രവൃത്തി 5:17-23). സുവിശേഷകനായിരുന്ന ഫിലിപ്പൊസിനോടു ദൈവദൂതൻ യെരൂശലേമിൽ നിന്നു ഗസ്സെക്കുള്ള വഴിയിലേക്ക് പോക എന്നു പറയുന്നുണ്ട് (പ്രവൃത്തികൾ 8:26-28). ദൂതൻ അവനു വഴി പറഞ്ഞുകൊടുക്കുന്നുണ്ടെങ്കിലും സുവിശേഷം പ്രസംഗിച്ചത് ഫിലിപ്പൊസ് ആയിരുന്നു. ദൂതന്മാരെല്ലാം കർത്താവിന്റെ ആജ്ഞക്കൊത്തു പ്രവർത്തിക്കുന്നവരാണെങ്കിലും സ്വർഗ്ഗീയ ജീവികളെയല്ല സുവിശേഷം അറിയിക്കുവാൻ നിയോഗിക്കുന്നത്.



മനസ്സിനെ ഉറപ്പിക്കുക

ഹോൾജെർ. N

എല്ലാവർക്കും ഉള്ളതാണല്ലോ മനസ്. മനഃസാക്ഷി, മാനസികാവസ്ഥ, ശരിയായ ചിന്ത എന്നിങ്ങനെ സാധാരണ നാം ഉപയോഗിക്കുന്ന വാക്കുകൾ മനസുമായി ബന്ധപ്പെട്ടുള്ളതാണ്. ചിന്തിച്ചു പ്രവർത്തിക്കുന്നതിനുള്ള കഴിവ് മനുഷ്യർക്ക് ഉണ്ടെന്നതു ആശ്വാസ്യകരമായ ഒന്നു തന്നെയാണ്. പത്രോസ്, തന്റെ ലേഖനത്തിൽ മനസ്സിനെ ഉറപ്പിച്ചു നിർത്തുവാൻ പറഞ്ഞിട്ടുണ്ട്. “ആകയാൽ നിങ്ങളുടെ മനസ് ഉറപ്പിച്ച് നിർമ്മുദരായി യേശുക്രിസ്തുവിന്റെ

പ്രത്യക്ഷതയിങ്കൽ നിങ്ങൾക്കു വരുവാനുള്ള കൃപയിൽ പൂർണ്ണ പ്രത്യാശ വെച്ചു കൊൾവിൻ” 1 പത്രോസ് 1:13). പുരാതന കാലം മുതൽ ആളുകൾ വിഷമകരമായ ജോലി ചെയ്യുമ്പോഴും ഓടുമ്പോഴും അവരുടെ അയഞ്ഞുകിടക്കുന്ന വസ്ത്രങ്ങൾ മുറുകി കെട്ടുകയോ ബെൽറ്റ് ഇട്ടു മുറുകുകയോ ചെയ്യുന്നു. ഇത് അവരുടെ പ്രവർത്തിക്കോ മാർഗ്ഗത്തിനോ തടസം സൃഷ്ടിക്കാതിരിക്കുന്നതിനാണ്. അതേ അർത്ഥവും ഉദ്ദേശ്യമാണ് മുകളിൽ പറഞ്ഞ വേദഭാഗത്തിൽ ഉള്ളത്. മനസിനെ കെട്ടി ഉറപ്പിക്കുകയാണ് വേണ്ടത്.

പത്രോസിന്റെ ലേഖനം, ക്രിസ്തുവിൽ ആയി തീർന്നവർക്കുള്ളതാണ്. ക്രിസ്തുവിന്റെ ഉപദേശം അനുസരിച്ച് ജീവിക്കുന്ന ആളുകളുടെ ചിന്താശക്തി സൂക്ഷിക്കേണ്ടതുണ്ട്. അവരുടെ മനസിലേക്ക് പല കാരണങ്ങൾ കൊണ്ട് അയഞ്ഞ ചിന്തകൾ വരാറുണ്ട്. അല്ലെങ്കിൽ അവരുടെ മനസ് ഇളകാറുണ്ട്. ഒരു ക്രിസ്ത്യാനി, തന്റെ പ്രവർത്തി നിർവ്വഹിക്കുവാൻ അവന്റെ അഥവാ അവളുടെ മനസിനെ ഉറപ്പിച്ചു നിർത്തണം. ചില ആളുകളുടെ കൈകാലുകൾ തളർന്നു കിടക്കുന്നതു കണ്ടിട്ടില്ലേ? അതുപോലെ ചിലരുടെ മനസും തളർന്നു കിടക്കുകയാണ്. രോഗബാധയാണ് കാരണം. രോഗബാധ മനസിനെ മുരടിപ്പിക്കും. പ്രവർത്തന യോഗ്യമാകണമെങ്കിൽ രോഗ വിമുക്തമാകണം. ഏതിലാണ് നമ്മുടെ മനസ് ബലഹീനമായിരിക്കുന്നത് എന്നു ഓരോ വ്യക്തിക്കും അറിയാം. അത് തിരിച്ചറിഞ്ഞ്, മനസിനെ ദൃഢപ്പെടുത്തണം. മനസ്സിന്റെ ബലഹീനത ശരീരത്തെയും ബാധിക്കും. ആരോഗ്യകരമായ മനസ്സുള്ള ഒരാൾ തന്റെ പ്രവർത്തികളിൽ ആരോഗ്യമുള്ളവനായിരിക്കും.

കർത്താവിനോടു ബന്ധപ്പെട്ടവരെല്ലാം ശ്രദ്ധിച്ച് ജീവിച്ചില്ലെങ്കിൽ അവരുടെ മനസിൽ ചില ചിന്തകൾ വിട്ടുപോകും. അതിനുപകരം മറ്റു ചിലതു കടന്നുവരും. ആവശ്യമുള്ളതിനെ സൂക്ഷിച്ചില്ലെങ്കിൽ അനാവശ്യമായതു സ്വീകരിക്കുവാൻ നിർബ്ബന്ധിതരാകും. അപ്പോൾ ജീവിതത്തെ ക്രമവിരുദ്ധമാക്കി മാറ്റും. നമ്മുടെ ആത്മീയ പ്രവർത്തനങ്ങൾക്ക് ഒരുക്കം ആവശ്യമാണ്. മനസ് ഉറച്ചു നില്ക്കുന്നില്ലെങ്കിൽ ചിന്ത ശരിയായിരിക്കയില്ല. പ്രാർത്ഥനയും വായനയും, ധ്യാനവും, ഉപദേശവും എല്ലാം ആവശ്യപ്പെടുന്നത് ശക്തമായ ഒരു മനസാണ്. മനസുണ്ടെങ്കിൽ മാത്രമേ ഇതെല്ലാം ചെയ്യാൻ സാധിക്കുകയുള്ളൂ.

പലർക്കും ഇതൊന്നും നടത്താൻ കഴിയുന്നില്ല. കാരണം അവരുടെ മാനസികാവസ്ഥ അതിനനുക്വലമല്ല എന്നതാണ്. അവർ സ്വയമായി അവരുടെ മനസിനെ ഉറപ്പിച്ചു നിർത്തണം. തിരുവെഴുത്തിൽ രേഖപ്പെടുത്തിയിരിക്കുന്നത് “ഇരുമനസുള്ള മനുഷ്യന്റെ വഴികൾ ഒക്കെയും അസ്ഥിരമാകുന്നു എന്നത്രെ (യാക്കോബ് 1:8). ഭൗതികമായി നോക്കിയാലും ഇത് വാസ്തവമാണ്. ചില ആളുകളെ ശ്രദ്ധിച്ചാൽ അവർ ഒന്നിലും സ്ഥിരമായി നില്ക്കാതിരിക്കുന്നതു കാണാം. ആത്മീയമായും ചിലർക്കു സ്ഥിരതയില്ലാത്തതിന്റെ കാരണം ഇതു തന്നെ.

ദൈവത്തെ പ്രസാദിപ്പിച്ചുകൊണ്ടു ദൈവശുശ്രൂഷയ്ക്കായി നമ്മുടെ മനസ്സിനെ എങ്ങനെ നാം അച്ചടക്കത്തിൽ നിലനിർത്തുന്നു എന്നതിനെ ആസ്പദമാക്കിയാണ് നമുക്കു സന്തോഷവും സമാധാനവും കിട്ടുന്നത്. വേറൊരു വിധത്തിൽ പറഞ്ഞാൽ നാം തന്നെയാണ് നമുക്കു സന്തോഷവും സമാധാനവും ഉണ്ടാക്കുന്നതും ഇല്ലാതാക്കുന്നതും. തീരുമാനങ്ങളും ചിന്തകളും നാം തിരഞ്ഞെടുക്കുന്നു. അതിന്റെ ഫലമായി നമുക്ക് ചിലത് അനുഭവപ്പെടുന്നു. അതിനു മറ്റാരെയും പഴിച്ചിട്ടു കാര്യമില്ല എന്നർത്ഥം. എന്നാൽ ദൈവാത്മാവിനു കീഴ്പ്പെടുന്നവരെ സംബന്ധിച്ച് ദൈവ സഹായം ലഭിക്കും. കർത്താവിൽ സന്തോഷിപ്പിൻ; സന്തോഷിപ്പിൻ എന്നു ഞാൻ പിന്നെയും പറയുന്നു. നിങ്ങളുടെ സൗമ്യത സകല മനുഷ്യരും അറിയട്ടെ; കർത്താവ് വരുവാൻ അടുത്തിരിക്കുന്നു. ഒന്നിനെ കുറിച്ചും വിചാരപ്പെടരുത്; എല്ലാറ്റിലും പ്രാർത്ഥനയാലും അപേക്ഷയാലും നിങ്ങളുടെ ആവശ്യങ്ങൾ സ്തോത്രത്തോടു കൂടെ ദൈവത്തോടു അറിയിക്കയത്രെ വേണ്ടത്. എന്നാൽ സകല ബുദ്ധിയേയും കവിയുന്ന ദൈവ സമാധാനം നിങ്ങളുടെ നിനവുകളെയും ഹൃദയങ്ങളെയും ക്രിസ്തുയേശുവിൽ കാക്കും (ഫിലിപ്പിയർ 4:4-7).

ദൈവത്തിനു പൂർണ്ണമായി ഏല്പിച്ചു കൊടുക്കാത്ത മനസ്സു സ്വസ്ഥമായിരിക്കുകയില്ല. ഒരാൾ ക്രിസ്തുവിലാകുമ്പോൾ പഴയ ചിന്തകൾ മുഴുവൻ മാറ്റിയെടുക്കണം. മുൻപു ദുഷിച്ച വിചാരങ്ങൾ മനസിൽ ഉണ്ടായെന്നു വരാം. പക്ഷെ പുതിയ സൃഷ്ടിയിൽ അത് പാടില്ല. സകലതും പുതുതായി മാറണം. അതാണ് പുതിയ ജനനം.

പുതുകമുള്ള മനസ്സിന്റെ ഉടമയായ ഒരാളുടെ ജീവിതം കാണുമ്പോൾ അറിയാം. പഴയ ജീവിതവുമായി ഒരു ബന്ധവും കാണുകയില്ല. ലോകത്തുള്ള ആളുകൾക്ക് കാണാവുന്ന പുതിയ സ്വഭാവമായിരിക്കും അപ്പോൾ ഉണ്ടാവുക. മനസിനുണ്ടാകുന്ന മാറ്റം അയാളുടെ പെരുമാറ്റത്തിലും ദൃശ്യമാകും. മാനസാന്തരം എന്നു പറഞ്ഞാൽ അത് യഥാർത്ഥ ജീവിതത്തിൽ കാണണമെന്നു സാരം. ഉള്ളിലൊന്നും പുറമെ മറ്റൊന്നും ആയിരിക്കരുത്. മനസ്സു നേരുള്ള രീതിയിൽ പ്രവർത്തിച്ചാലേ ആ വ്യക്തിയുടെ ജീവിതം ശരിയാകയുള്ളൂ. സ്വന്തം തീരുമാനങ്ങൾ തന്നെ വലുതെന്നു കരുതി സ്വന്തം വഴിയിൽ ഊന്നി ജീവിക്കുന്നവർ പലപ്പോഴും നിരാശരായി തീരുന്നത് കാണാം.

നിഷേധാത്മകമായ ചിന്തകളാകുന്ന സംശയം, അവിശ്വാസം, തെറ്റിദ്ധാരണ, അസൂയ, പ്രതികാരം എന്നിവയ്ക്കായി മനസിനെ തിരിച്ചുവിടരുത്. അത്തരം ചിന്തകൾ നമ്മുടെ മനസ്സിൽ വന്നു കഴിഞ്ഞാൽ സ്വഭാവവും ജീവിതവും മോശമായി തീരും. ഉപദ്രവകരമായ ആലോചനകൾക്കു പകരം ഉപകാരപ്രദമായ ചിന്തകൾ നമ്മുടെ മനസ്സിൽ സൂക്ഷിക്കണം. അപ്പൊസ്തലനായ പൗലൊസ് തന്റെ ലേഖനത്തിൽ നമ്മെ ഉത്ബോധിപ്പിക്കുന്നതു എന്തെന്നാൽ: ഒടുവിൽ സഹോദരന്മാരേ, സത്യമായതു ഒക്കെയും, ഘനമായതു ഒക്കെയും, നീതിയായതു ഒക്കെയും, നിർമ്മലമായതു ഒക്കെയും, രമ്മ്യമായതു ഒക്കെയും, സൽക്കീർത്തിയായതു ഒക്കെയും, സൽഗുണമോ, പുകഴ്ചയോ അതൊക്കെയും ചിന്തിച്ചു കൊൾവിൻ (ഫിലിപ്പിയർ 4:8). അപ്പൊസ്തലന്റെ നിർദ്ദേശം നമ്മിൽ പ്രാവർത്തികമാക്കുവാൻ നാം നല്ല ബൈബിൾ പഠനം പരിശീലിക്കണം. പരിജ്ഞാനം വർദ്ധിപ്പിക്കണം. എങ്കിലേ നമുക്ക് ആ വഴി ചിന്തിക്കുവാൻ പറ്റൂ.

കൊലൊസ്യർക്കു പൗലൊസ് എഴുതുമ്പോൾ പറയുന്നതു: ലൗകികമായ കാഴ്ചപ്പാടിൽ നിന്നും നമ്മുടെ മനസിനെ തിരിക്കണമെന്നു സാരം. ഭൂമിയിലുള്ളതല്ല, ഉയരത്തിലുള്ളതു തന്നെ ചിന്തിപ്പിൻ എന്നു പറിപ്പിക്കുന്നു. ഈ ഭൂമിയിൽ ഉള്ളതിനു വേണ്ടി നാം ചിന്തിച്ചു പ്രവർത്തിച്ചാൽ അതെല്ലാം നഷ്ടമായി പോകും.



ദൈവപുത്രൻ

ഗ്യാരി. സി. ഹാർട്ടൺ

വചനം ദൈവമായിരുന്നു

ഇന്ന് ഒരാളുടെ മകനെ അറിയപ്പെടുന്നതു അയാളുടെ പിന്തുടർച്ചാവകാശിയായ മകൻ എന്നാണ്. ദത്തെടുത്താലും മകൻ എന്ന പങ്കു മാത്രമാണ് ലഭിക്കുന്നത്. യേശു ദൈവപുത്രൻ എന്നു വിളിക്കപ്പെടുവാൻ മറ്റൊരു കാരണം ഉണ്ട്. അവൻ ജനനത്താൽ തീർച്ചയായും ദൈവത്തിന്റെ പുത്രൻ ആയിരുന്നു (ലൂക്കൊസ് 1:34-35). ദൈവപുത്രനായിരുന്ന യേശുവിന്റെ ബാല്യത്തിൽ പോലും ദൈവസ്വഭാവം ഉള്ളവനായി അറിയപ്പെട്ടിരുന്നു. യേശു, ദൈവത്തെ പിതാവ് എന്നു സംബോധന ചെയ്തപ്പോൾ അവൻ ദൈവമാണെന്നു അവകാശപ്പെടുന്നതായി യെഹൂദന്മാർക്കു മനസിലായി (യോഹന്നാൻ 5:17-24).

ക്രിസ്തുവിന്റെ ജീവിതത്തെ വിശദീകരിക്കുമ്പോൾ യോഹന്നാൻ പറയുന്നതു: യേശു ഭൂമിയിലേക്കുവന്ന ദൈവമായിരുന്നു എന്നാണ്. ആദിയിൽ വചനം ഉണ്ടായിരുന്നു; വചനം ദൈവത്തോടുകൂടെ ആയിരുന്നു; വചനം ദൈവം ആയിരുന്നു. അവൻ ആദിയിൽ ദൈവത്തോടുകൂടെ ആയിരുന്നു. സകലവും അവൻ മുഖാന്തരം ഉളവായി; ഉളവായത് ഒന്നും അവനെ കൂടാതെ ഉളവായതല്ല (യോഹന്നാൻ 1:1-3). വചനം ദൈവത്തോടുകൂടെ ആയിരുന്നു എന്നും, ദൈവമായിരുന്നു എന്നും യോഹന്നാൻ പറയുന്നതിന്റെ അർത്ഥം യേശു ദൈവമായിരുന്നു എന്നത്രെ. കാരണം ദൈവമായിരുന്നു സൃഷ്ടികർത്താവ് (ഉല്പത്തി 1:1; കൊലൊസ്യർ 1:16-17). വചനം ദൈവമായിരുന്നു എന്നു പറഞ്ഞിരിക്കുന്നത് യേശുവിനെ തന്നെയാണ് (യോഹന്നാൻ 1:14).

പിതാവിനാൽ ഉറപ്പിച്ചതായിരുന്നു യേശുവിന്റെ ദൈവികത്വം

രണ്ടു വ്യത്യസ്ത സന്ദർഭങ്ങളിൽ യേശുവിന്റെ പുത്രത്വത്തെ പിതാവ് സാക്ഷ്യപ്പെടുത്തുന്നുണ്ട്. യേശു സ്നാനം ഏറ്റ ഉടനെ, വെള്ളത്തിൽ നിന്നു കയറി; അപ്പോൾ സ്വർഗ്ഗം തുറന്നു ദൈവാത്മാവു പ്രാവെന്ന പോലെ ഇറങ്ങി തന്റെമേൽ വരുന്നതു അവൻ കണ്ടു.

ഇവൻ എന്റെ പ്രിയപുത്രൻ; ഇവനിൽ ഞാൻ പ്രസാദിച്ചിരിക്കുന്നു എന്നു സ്വർഗ്ഗത്തിൽ നിന്നു ഒരു ശബ്ദവും ഉണ്ടായി (മത്തായി 3:13-17). ഉയർന്ന ഒരു മലയിൽവെച്ച് യേശുവിനു രൂപാന്തരം സംഭവിക്കുകയും മോശെയും ഏലിയാവും യേശുവിനോടു സംസാരിക്കുന്നതും പത്രോസും യാക്കോബും യോഹന്നാനും കണ്ടു. അപ്പോൾ പത്രോസ്, യേശുവിനോട്: കർത്താവേ, നാം ഇവിടെ ഇരിക്കുന്നതു നന്നു; നിനക്കു സമ്മതമെങ്കിൽ ഞാൻ ഇവിടെ മൂന്നു കൂടിൽ ഉണ്ടാകും; ഒന്നു നിനക്കും ഒന്നു മോശക്കും ഒന്നു ഏലിയാവിനും എന്നു പറഞ്ഞു. അവൻ പറയുമ്പോൾ തന്നെ പ്രകാശമുള്ളൊരു മേഘം അവരുടെ മേൽ നിഴലിട്ടു; മേഘത്തിൽ നിന്നു; ഇവൻ എന്റെ പ്രിയപുത്രൻ, ഇവങ്കൽ ഞാൻ പ്രസാദിക്കുന്നു; ഇവനു ചെവി കൊടുപ്പിൻ എന്ന ശബ്ദവും ഉണ്ടായി. ദൈവഭാവം എടുത്തു വന്നിരിക്കുകയാണ് യേശു എന്ന് യെഹൂദന്മാർക്ക് വ്യക്തമായി മനസിലായി. പിതാവ് അവനെ കുറിച്ചു പറഞ്ഞതും മറ്റൊന്നായിരുന്നില്ല.

പിതാവിന്റെ ചിന്തയിലെ ദൈവമായിരുന്ന യേശുവിനെ എബ്രായ ലേഖകൻ കാണിച്ചു തരുന്നുണ്ട്. അവൻ അവന്റെ തേജസിന്റെ പ്രഭയും തത്വത്തിന്റെ മുദ്രയും സകലത്തെയും തന്റെ ശക്തിയുള്ള വചനത്താൽ വഹിക്കുന്നവനും ആകുകൊണ്ടു പാപങ്ങൾക്കു പരിഹാരം ഉണ്ടാക്കിയശേഷം ഉയരത്തിൽ മഹിമയുടെ വലത്തു ഭാഗത്തു ഇരിക്കുകയും അവൻ ദൈവ ദൂതന്മാരേക്കാൾ വിശിഷ്ടമായ നാമത്തിനു അവകാശിയായതിനു ഒത്തവണ്ണം അവരേക്കാൾ ശ്രേഷ്ഠൻ ആയി തീരുകയും ചെയ്തു (എബ്രായർ 1:3-4). അതായതു യഹോവയായ ദൈവത്തിന്റെ മുഖപ്രകാശമായിരുന്നു യേശു. ദൈവത്തിന്റെ വ്യക്തിത്വമായിരുന്നു അവൻ എന്നു സാരം. ദൈവത്തിന്റെ മഹിമയും പ്രതിമയും ആയിരുന്നു. യഹോവ തന്നെ വെളിപ്പെടുത്തിയ സത്യം സ്പഷ്ടമാക്കുന്നതും അത് തന്നെ. അപ്പൊസ്തലന്മാർക്കും ഈ സത്യം അറിവുണ്ടായിരുന്നു. അവരുടെ പ്രസംഗങ്ങളിലും ലേഖനങ്ങളിലും അത് പ്രകടമായിട്ടുണ്ട്. യേശു, ദൈവമായിരുന്നു എന്ന വസ്തുത അംഗീകരിക്കാത്തവരെ വിശ്വസിപ്പിക്കുകയാണ് അവർ ചെയ്തത്. കർത്താവിന്റെ ഉപദേശങ്ങൾ പഠിപ്പിക്കുമ്പോൾ അവർക്കു യേശുവിന്റെ

ദൈവികത്വം തെളിയിച്ചു കൊടുക്കേണ്ട ഉത്തരവാദിത്വവും ഉണ്ടായിരുന്നു. ദൈവത്തോടു മനുഷ്യരെ നിരപ്പിക്കുന്ന ദൗത്യമായിരുന്നു യേശുവിന്റേത്. അവൻ ചെയ്ത അത്ഭുതങ്ങൾ അവന്റെ അധികാരത്തെ ചൂണ്ടിക്കാണിക്കുന്നു.

യോഹന്നാൻ സ്നാപകനും പൗലൊസും അവന്റെ പുത്രത്വത്തെ സമ്മതിക്കുന്നു

യോഹന്നാൻ സ്നാപകൻ വന്നത് ദൈവമായ കർത്താവിനു വഴി ഒരുക്കുന്നതിനു വേണ്ടിയായിരുന്നു (യോഹന്നാൻ 1:23; യെശയ്യാവ് 40:3). മലാഖിയുടെ പ്രവചനവും അങ്ങനെ നിറവേറുന്നുണ്ട്. യേശുക്രിസ്തു അത് ഉദ്ധരിച്ചുകൊണ്ടു യോഹന്നാൻ സ്നാപകനെ കുറിച്ചു പറയുന്നുമുണ്ട് (മത്തായി 11:7-10). ന്യായവിധിയുടെ ദൈവത്തിനു വഴി ഒരുക്കുവാനാണ് യോഹന്നാൻ സ്നാപകനെ അയച്ചത്. പരിശുദ്ധാത്മ ശ്വാസീയനായ യോഹന്നാൻ അത് വെളിപ്പെടുത്തിയിരിക്കുന്നു. യേശുവിനെ യോഹന്നാൻ അറിഞ്ഞിരുന്നില്ല എങ്കിലും ദൈവം അവനു കൊടുത്ത അടയാളത്താൽ യേശു ആരാണെന്നു അവനു അറിവു കിട്ടി. അങ്ങനെ യോഹന്നാൻ അവനെ കാണുകയും അവൻ ദൈവപുത്രൻ എന്നു സാക്ഷ്യം പറയുകയും ചെയ്തു (യോഹന്നാൻ 1:29-34).

ഭൂമിയിലേക്കു ഇറങ്ങി വന്ന ദൈവമായിരുന്നു യേശു എന്നു പൗലൊസും വിശ്വസിച്ചിരുന്നു. “ക്രിസ്തുയേശുവിലുള്ള ഭാവം തന്നെ നിങ്ങളിലും ഉണ്ടായിരിക്കട്ടെ. അവൻ ദൈവ രൂപത്തിൽ ഇരിക്കെ ദൈവത്തോടുള്ള സമത്വം മുറുകെ പിടിച്ചുകൊള്ളേണം എന്നു വിചാരിക്കാതെ ദാസരൂപം എടുത്തു മനുഷ്യ സാദൃശ്യത്തിലായി തന്നെത്താൻ ഒഴിച്ചു വേഷത്തിൽ മനുഷ്യനായി വിളങ്ങി തന്നെത്താൻ താഴ്ത്തി ക്രൂശിലെ മരണത്തോളം തന്നെ (ഫിലിപ്പിയർ 2:5-8). ദൈവത്തിന്റെ സത്തയായിട്ടാണ് യേശു കാണപ്പെട്ടത് എന്നു മറ്റൊരു ഭാഗത്തു നാം വായിക്കുന്നുണ്ട്. അതേ സമയം അവൻ ദാസവേഷമെടുത്തു മനുഷ്യനായി ജീവിച്ചു (എബ്രായർ 2:9-18).

യേശുവിന്റെ അത്ഭുതങ്ങൾ, അവൻ ദൈവമായിരുന്നു എന്നു തെളിയിക്കുന്നു

അവൻ ചെയ്ത വീര്യപ്രവർത്തികൾ ദൈവികത്വത്തെ

വെളിപ്പെടുത്തുന്നവയാണ്. അവൻ ചെയ്തത് എല്ലാം പിതാവിന്റെ ഇഷ്ടമായിരുന്നു (യോഹന്നാൻ 5:36). യേശു ചെയ്ത അടയാളങ്ങളും അത്ഭുതങ്ങളും സാധാരണക്കാർക്കു കഴിയുകയില്ല എന്നും ദൈവത്തിനു മാത്രമെ അത് സാധ്യമാകയുള്ളൂ എന്നും നിക്കൊദെമൊസിനു മനസിലായി (യോഹന്നാൻ 3:2). അനേകം അത്ഭുതങ്ങളും അടയാളങ്ങളും യേശു തന്റെ ശിഷ്യന്മാർ കാൺകെ ചെയ്തതു ജനങ്ങൾ അവൻ ദൈവപുത്രൻ എന്നു വിശ്വസിക്കേണ്ടതിനായിരുന്നു എന്നു യോഹന്നാൻ വെളിപ്പെടുത്തിയിരിക്കുന്നു (യോഹന്നാൻ 20:30-31). വെള്ളത്തെ വീഞ്ഞാക്കി മാറ്റി (യോഹന്നാൻ 2:1-11) ഇതെല്ലാം അവൻ ദൈവമായിരുന്നു എന്നു തെളിയിക്കുന്നു.



ശ്രേഷ്ഠമായ കേൾവിക്കാർ ആവശ്യം

ജോണി രാംസെ

കേൾക്കുവാൻ മാന്യമുള്ള സദസ്യർ കാരണം അനേകം നല്ല പ്രസംഗങ്ങൾ ഫലം പുറപ്പെടുവിക്കാതിരിക്കുന്നുണ്ട്. പ്രസംഗ വിഷയവും ഉള്ളടക്കവും വളരെ പ്രാധാന്യമുള്ളതായിരിക്കും. ആളുകൾ അതിൽ തല്പരരല്ല എങ്കിൽ പ്രയോജനപ്പെടുകയില്ല. പ്രാസംഗികൻ രക്ഷാസന്ദേശം അവതരിപ്പിക്കുന്നതിൽ വിജയിക്കുന്നുണ്ട്. പക്ഷെ സന്നിഹിതരായിരിക്കുന്നവർ അതിൽ വലിയ ശ്രദ്ധ കൊടുക്കാതിരുന്നാൽ എന്തു ഫലം! യേശുക്രിസ്തുവിന്റെ കാലയളവിലും ഇതുപോലുള്ള ആളുകൾ ധാരാളം ഉണ്ടായിരുന്നു. “ആകയാൽ നിങ്ങൾ എങ്ങനെ കേൾക്കുന്നു എന്നു സൂക്ഷിച്ചു കൊൾവിൻ” (ലൂക്കൊസ് 8:18). ഒരു സന്ദേശം വ്യക്തമായും സ്പഷ്ടമായും മനസ്സിലാക്കുവാൻ വളരെ ഏകാഗ്രതയുള്ള മനസ്സ് ആവശ്യമാണ്. ചിന്ത കേൾക്കുന്നതിൽ തന്നെ ആയിരിക്കണം. ആരായാലും ശരി സന്ദേശം എന്തായാലും അതിലെ അർത്ഥം ശരിയായി ഗ്രഹിക്കണം. ഇല്ലെങ്കിൽ ഗുണത്തിനു പകരം ദോഷമായിരിക്കും ഫലം. ദൈവിക ദൂതിന്റെ പ്രാധാന്യത്തെ നാം ഒരിക്കലും വില കുറച്ചു കാണാവുന്നതല്ല. അതിനെ അർഹിക്കുന്ന പ്രാധാന്യത്തോടെ സ്വീകരിക്കണം.

യേശുക്രിസ്തു പലപ്പോഴും തന്റെ സന്ദേശം നൽകുന്നതിനു മുൻപ് “കേൾപ്പാൻ ചെവിയുള്ളവൻ കേൾക്കട്ടെ” എന്നു പറഞ്ഞിട്ടുണ്ട്. മറ്റേതിലുമെന്നപോലെ ദൈവിക ഗോളത്തിലും കേൾവികളുമാന്യത അനുഭവപ്പെട്ടാൽ അതു ഗൗരവമായ വീഴ്ച തന്നെയാണ്. പ്രത്യേകിച്ചു യേശുക്രിസ്തുവിന്റെ രക്ഷാദൂത ഏതൊരാൾക്കും വിലപ്പെട്ടതായിരിക്കുമ്പോൾ ആ സുവിശേഷത്തെ അവഗണിക്കുന്നതിനു തുല്യമായ പ്രവർത്തിയാണിത്. ക്രിയാത്മക മനോഭാവമാണിത്. ഇതിലൊന്നിലും വലിയ കാര്യമില്ല എന്ന തോന്നലാണ് അവർക്കുള്ളത്. ജീവിതത്തിന്റെ ഉയർച്ചക്കും വിജയത്തിനും തടസ്സമായി നിൽക്കുന്ന ഏറ്റവും വലിയ ശത്രുവാണിത്. കോടിക്കണക്കിനു രൂപ മുടക്കിയാണ് ഓരോ സന്ദേശം എല്ലാ ആളുകളിലേക്കും എത്തിക്കുന്നത്. ആ വെളിപ്പെടുത്തലിന്റെ ഉദ്ദേശമോ ലക്ഷ്യമോ എന്താണെന്നുപോലും ചിന്തിക്കാതെ ആളുകൾ അതിനെ നിസാരമായി തള്ളിക്കളയുന്നു. സുവിശേഷം എന്ന ദൈവത്തിന്റെ അരുളപ്പാടുകളെ ഇന്ന് ആളുകൾ എങ്ങനെ ചെവിക്കൊള്ളുന്നു എന്നു പരിശോധിച്ചാൽ കണ്ടെത്തുന്ന പരമാർത്ഥം നമ്മെ ദുഃഖിപ്പിക്കും. സത്യത്തിനു ചെവി കൊടുക്കാത്തതുകൊണ്ട് ആളുകൾ അനീതി പ്രവർത്തിക്കുകയും അതിന്റെ പരിണിത ഫലമായി അവർ നശിക്കുകയും ചെയ്ത എത്രയോ ഉദാഹരണങ്ങൾ നമുക്ക് വേദപുസ്തകത്തിൽ നിന്നു കാണുവാൻ കഴിയും. നമുക്കു ചുറ്റും ഒന്നു കണ്ണോടിച്ചാൽ എത്രയോ പേരെ കണ്ടെത്താൻ കഴിയും.

ദൈവം തിരഞ്ഞെടുത്ത ജനമായ യെഹൂദന്മാരായിരുന്നെങ്കിൽ എല്ലാം കൊണ്ടും പ്രത്യേകതയുള്ളവരായിരുന്നു അവർ. ശബ്ബത്തു തോറും അവർ പ്രവാചക പുസ്തകങ്ങൾ വായിച്ച് കേൾക്കാറുണ്ടായിരുന്നു. ദൈവ സന്ദേശം കാലാകാലങ്ങളിൽ അറിയിക്കുവാൻ ദൈവ ദാസന്മാർ അവർക്കുണ്ടായിരുന്നു. മശിഹായുടെ ജനനത്തെ കുറിച്ചും ദൗത്യത്തെ കുറിച്ചും ആ പ്രവാചകന്മാർ മുൻകൂട്ടി അറിയിച്ചിരുന്നു. പക്ഷെ ദൈവം പറഞ്ഞതനുസരിച്ചു വന്ന യേശു എന്ന മശിഹയെ അവർക്കു തിരിച്ചറിയാനോ വിശ്വസിക്കാനോ കഴിഞ്ഞില്ല. അതുകൊണ്ടു അവർ അവനെ ശിക്ഷക്കു വിധിച്ചു. അവർ വായിച്ചിരുന്നതും കേട്ടിരുന്നതും ശ്രദ്ധിച്ചിരുന്നെങ്കിൽ മനസ്സിലാകുമായിരുന്നു. അങ്ങനെയെങ്കിൽ അവർ അവനെ അനുസരിക്കു

മായിരുന്നു. പകരം അവർ ചെയ്ത പ്രവൃത്തി അവരുടെ കേൾവിയിലുണ്ടായ മാന്ദ്യതയെ എടുത്തു കാണിക്കുന്നു (പ്രവൃത്തി 13:26-27). കേൾക്കുന്നു എന്നു വരുത്തിതീർക്കുന്നവർ ധാരാളമുണ്ട്. പക്ഷെ അവർ വാസ്തവത്തിൽ കേൾക്കുന്നില്ല. അതുകൊണ്ടാണ് ഫലമില്ലാതിരിക്കുന്നത്. ദൈവത്തിന്റെ രക്ഷാവചനം കേൾക്കുന്നവർ തങ്ങൾക്കു പ്രയോജനപ്പെടുത്തിയില്ലെങ്കിൽ അതു അവർക്കു വിനാശമായി ഭവിക്കും. “എങ്കിലും വചനം കേൾക്ക മാത്രം ചെയ്തുകൊണ്ട് തങ്ങളെത്തന്നെ ചതിക്കാതെ അതിനെ ചെയ്യുന്നവരായും ഇരിപ്പിൻ (യാക്കോബ് 1:22).

കേൾക്കുന്നതു ദൈവത്തിന്റെ ശബ്ദമാണെന്നും അതു എന്റെ നന്മക്കാണെന്നും ഉള്ള ചിന്ത വേണം എങ്കിലേ വചനം ശ്രദ്ധയോടെ ശ്രവിക്കയുള്ളൂ. നന്മ സുവിശേഷിക്കുന്നവരുടെ കാൽ എത്ര മനോഹരമാണ് എന്നു ദൈവം അരുളിച്ചെയ്തിട്ടുണ്ട്. കർത്താവിന്റെ വചനം ആത്മാക്കളുടെ രക്ഷക്കു വേണ്ടിയാണ് നൽകിയിരിക്കുന്നത് എന്ന വിശ്വാസം വേണം. ദൈവത്തിൽ വിശ്വാസമുള്ളവർ അവന്റെ വചനത്തിൽ വിറെക്കും.

എങ്ങനെ കേൾക്കുന്നു എന്നതു സൂക്ഷിക്കുക

ദൈവം വളരെ വ്യക്തമായി തന്റെ ജനത്തോടു പറഞ്ഞതാണ് “വിശുദ്ധമായവ ഒന്നും തൊടരുത്” എന്ന്. ഇതു മനസ്സിലാക്കുവാൻ കഴിയാത്തവർ ആരുണ്ട്? തെറ്റിദ്ധരിക്കാൻ ഇതിൽ എന്തെങ്കിലും ഉണ്ടോ? ഇല്ലല്ലോ. എന്നാൽ ഉസായ്ക്കു സംഭവിച്ചതു എന്തെന്നാൽ അവൻ നിയമ പെട്ടകത്തെ തൊട്ടു. മരിക്കുകയും ചെയ്തു. മരിക്കാതിരിക്കേണ്ടതിനാണ് ദൈവം അവരോട് വിശുദ്ധമായതൊന്നും തൊടരുത് എന്നു പറഞ്ഞത്. പക്ഷെ പറഞ്ഞത് അവൻ ശരിയായി കേട്ട് അനുസരിക്കാതിരുന്നതുകൊണ്ടു മരിച്ചുപോയി (2 ശമുവേൽ 6). “അയ്യോ ഞാൻ അതു കേട്ടിരുന്നില്ല കേട്ടോ; അല്ലെങ്കിൽ ഞാൻ അതങ്ങു മറന്നുപോയി കേട്ടോ” എന്നൊക്കെ ആളുകൾ സാധാരണ പറഞ്ഞു കേൾക്കാറുണ്ട്. നമ്മെ ഇതൊരു പാഠം പഠിപ്പിക്കുകയാണ് ചെയ്യുന്നത്. അതെഴുതിയിരിക്കുന്നത് നമ്മുടെ ബുദ്ധിയുപദേശത്തിനാണ് (റോമർ 15:4). അവർ ദുഷ്പ്രവൃത്തി ചെയ്തു നശിച്ചുപോയതുപോലെ നാം നശിക്കാതിരിക്കണം.

സ്വന്തത്തിലേക്കു വന്ന യേശുവിനെയാണ് സ്വന്തക്കാർ

നിഷ്കരണം തള്ളിക്കളഞ്ഞത്. ദൈവികമായ ആലോചനയും മശിഹാ പ്രവചനവും നിവർത്തിച്ചു കൊണ്ടാണ് അവൻ വന്നത്. പക്ഷെ അവർക്കു അവനെ സ്വീകരിക്കുവാൻ കഴിഞ്ഞില്ല (യോഹന്നാൻ 1:5; 1:11; 5:40). പുരുഷാരത്തിൽ യേശുക്രിസ്തുവിനെ കുറിച്ച് പല അഭിപ്രായങ്ങൾ ഉയർത്തിയിരുന്നു. “ദാവീദിന്റെ സന്തതിയിൽ നിന്നും ദാവീദ് പാർത്ത ഗ്രാമമായ ബേത്ത്ലഹേമിൽ നിന്നും ക്രിസ്തുവരുന്നു എന്നു തിരുവെഴുത്തു പറയുന്നില്ലയോ എന്നും പറഞ്ഞു (യോഹന്നാൻ 7:41-42). അവർ കേൾക്കുന്നതു തിരിച്ചറിയും വിധത്തിൽ കേട്ടിരുന്നില്ല. അവർക്കു പറ്റിയ തെറ്റ് ഉപേക്ഷയായിരുന്നു. അവർ മനസ്സോടെ ദൈവിക കാര്യങ്ങൾ വിട്ടു കളയുന്നു. പരിശോധിക്കാൻ തയ്യാറെടുക്കുന്നില്ല (2 പത്രോസ് 3:5-7).

അപ്പൊസ്തല പ്രവൃത്തികളുടെ പുസ്തകം വായിച്ചാൽ നമുക്കു ആളുകളുടെ വിഭിന്ന മനോഭാവത്തെ ദർശിക്കുവാൻ കഴിയും. പ്രവൃത്തി രണ്ടാം അദ്ധ്യായത്തിൽ പത്രോസിന്റെ പ്രസംഗം കേട്ടപ്പോൾ ഏതാനും പേർ സന്തോഷത്തോടെ കൈകൊണ്ടു. എന്നാൽ തുടർന്നു വായിക്കുമ്പോൾ ഇതേ സത്യസന്ദേശം കേട്ടപ്പോൾ അവർ ആ വചനത്തെ തള്ളിക്കളഞ്ഞു. അവർ നിത്യജീവനു അയോഗ്യർ എന്നു തങ്ങളെത്തന്നെ വിധിച്ചു കളഞ്ഞു (പ്രവൃത്തി 13:46).

ബെരോവയിലുള്ളവർ ഉത്തമന്മാരായിരുന്നു. കാരണം അവർ കേൾക്കുന്നതെന്നും വചനത്തിലുണ്ടോ എന്ന് ദിനന്ദ്രതി പരിശോധിക്കുമായിരുന്നു. ആധികാരികമായി സ്വീകരിക്കാവുന്നത് തിരുവെഴുത്തുകളാണ്. ഇന്ന് ധാരാളം ആളുകൾ തിരുവെഴുത്തുകൾ കേൾക്കുന്നുണ്ടെങ്കിലും അവ തങ്ങളുടെ ജീവിതത്തിൽ പ്രാവർത്തികമാക്കുവാൻ തയ്യാറാകുന്നില്ല. അവർ കേൾക്കുക മാത്രം ചെയ്തു കൊണ്ട് തങ്ങളെത്തന്നെ ചതിക്കുന്നവരായി തീരുന്നു. എന്നാൽ വചനം കേട്ട് പ്രവർത്തിക്കുന്നവർ ബുദ്ധിയുള്ളവരാകും. കാരണം അവരുടെ ജീവിതത്തിന് ഒരു കെട്ടുറപ്പുണ്ടാകും. കേൾക്കുന്ന ഓരോ കാര്യവും അതു ശരിയായ രീതിയിൽ വിവേചിച്ച് കൈകൊണ്ടാൽ മാത്രമേ നമുക്കതുകൊണ്ടുള്ള പ്രയോജനം ലഭിക്കുകയുള്ളൂ.



വാർത്തകൾ

ചൂടിനു നേരിയ കുറവ്;

ഒറ്റപ്പെട്ട മഴയ്ക്കു സാധ്യത

കടുത്ത സൂര്യതാപത്തിൽ നേരിയ കുറവുണ്ടായെങ്കിലും സംസ്ഥാനത്ത് ഇന്നലെ 27 പേർക്കു കൂടി പൊള്ളലേറ്റു. കേരളത്തിലും ലക്ഷദ്വീപിലും നാളെ വരെ അങ്ങിങ്ങായി ഒറ്റപ്പെട്ട മഴയ്ക്കു സാധ്യതയുണ്ടെന്ന് കാലാവസ്ഥാ നീരീക്ഷണ കേന്ദ്രം അറിയിച്ചു. പൊതുവെ വരണ്ട അന്തരീക്ഷമായിരിക്കും.



ദൈവത്തിന്റെ സ്വന്തം നാട് മദ്യ ലഹരിയിൽ

ഉന്മാദ നൃത്തമാടുന്നെന്നു ബിബിസി

മലയാളികളുടെ 'മദ്യപ്രേമം' അങ്ങനെ ലോകം മുഴുവനും അറിഞ്ഞു. കഴിഞ്ഞ വെള്ളിയാഴ്ച വൈകിട്ട് 5.30-നു ബിബിസി ന്യൂസ് ചാനലിൽ പ്രത്യേക വാർത്ത മലയാളിയുടെ കുത്തനെ ഉയരുന്ന മദ്യപാനത്തെ കുറിച്ചായിരുന്നു. "കേരളാസ് ലൗ അഫെയർ വിത്ത് ആൽക്കഹോൾ" എന്ന തലക്കെട്ടിൽ.



കേരളത്തിലും വേണ്ട

മൾട്ടിപ്ലെക്സുകൾ...

കേരളത്തിൽ എന്തുകൊണ്ടു മൾട്ടിപ്ലെക്സുകൾ ഉണ്ടാവുന്നില്ല? മറ്റു നാടുകളിൽ പോകുമ്പോൾ കേരളത്തിൽ ഇല്ലാത്തതും അവിടെയുള്ളതുമായി കണ്ണിൽപ്പെടുന്ന പ്രധാന സംഗതികൾ ഇവയാണ്. മൾട്ടിപ്ലെക്സുകൾ, വൻ ഷോപ്പിംഗ് മാളികകൾ, ഉഗ്രൻ നാലുവരി... ആറുവരി റോഡുകൾ.





SATHYANADAM

TV PROGRAM

TRUE GOSPEL MESSAGE

Speaker:

Bro.P.K. VARGHESE

Saturday 6 am to 6.30 am

On JAI HIND CHANNEL

കാർഷിക വിജയഗാഥയിൽ നാലു മലയാളി കർഷകർ

വിജയഗാഥ രചിച്ച ഇന്ത്യൻ കർഷകരുടെ പട്ടികയിൽ നാലു മലയാളി കർഷകരും മലയാളികളുടെ ഒരു സ്വയംസഹായ സംഘവും കേന്ദ്ര കൃഷി മന്ത്രാലയം പുറത്തിറക്കിയ ഹാർവസ്റ്റ് ഓഫ് ഹോപ്പ് (പ്രത്യാശയുടെ കൊയ്ത്തു) എന്ന പുസ്തകത്തിലാണ് ഇവർ ഇടം കണ്ടത്. കാർഷിക നേട്ടങ്ങളുടെ കഥ പറയുന്ന പുസ്തകത്തിൽ രാജ്യത്തിന്റെ വിവിധ ഭാഗങ്ങളിൽ നിന്നുള്ള 101 കർഷകരുടെ വിജയഗാഥയുണ്ട്.



വീടിനും കുടുംബത്തിനും സംരക്ഷണമേകാൻ

കവർച്ച, മോഷണം, തീപിടുത്തം, പൊട്ടിത്തെറി, പ്രകൃതി ദുരന്തങ്ങൾ മുതലായവ മൂലം വീട്, വീട്ടുപകരണങ്ങൾ, സാധന സാമഗ്രികൾ, വിലപിടിപ്പുള്ള വസ്തുക്കൾ എന്നിവയ്ക്ക് വൻഭീഷണിയാണുള്ളത്. വീടിനും വീട്ടിലെ സാധന സാമഗ്രികൾക്കും വേണ്ടി വൻ തുക ചെലവഴിക്കുന്ന നമ്മൾ നാമ മാത്രമായ പ്രീമിയം അടച്ച് ഇത്തരത്തിലുള്ള നാശനഷ്ടങ്ങളിൽ നിന്നു സാമ്പത്തിക സംരക്ഷണം ഉറപ്പാക്കേണ്ടതുണ്ട്.



സാന്ത്വന ഹെൽപ്പ് ലൈൻ

ഇന്ത്യൻ അസോസിയേഷൻ ഓഫ് ക്ലിനിക്കൽ സൈക്കോളജിസ്റ്റുസും ജൂനിയർ ചേംബർ ഇന്റർനാഷണൽ ഇന്ത്യയും ചേർന്നു സംഘടിപ്പിക്കുന്ന വിദ്യാർത്ഥികൾക്കുള്ള സാന്ത്വന ഹെൽപ്പ് ലൈൻ സൗജന്യപ്പെട്ടിരിക്കുന്നു. കൗൺസലിങ്ങിന്റെ സംസ്ഥാനതല ഉദ്ഘാടനം മന്ത്രി ശ്രീ എ. ബേബി നിർവ്വഹിച്ചു.



കാണുക!

സത്യനാദം

ബ്രദർ.പി.കെ

വർഗ്ഗീസ്

പ്രസംഗിക്കുന്നു

എല്ലാ ശനിയാഴ്ചയും

രാവിലെ 6 മണിക്ക്

ജയ്ഹിന്ദ് ടിവിയിൽ

കാണുക!

HEAR THE VOICE OF TRUTH ON RADIO SRILANKA

- Hindi** Sundays 6.45 A.M.-7.00 A.M. and Thursdays,
6.45A.M- 7.00 A.M. A.M. Speaker Sunny David,
Church of Christ, B-350, Chitharanjan Park,
New Delhi-110019
- Malayalam** Friday 3.45-4.00 P.M.
TV Program - Every Saturday at 6.00 a.m.
(Jai Hind TV)
Speaker: P.K. Varghese, **Church of christ**
Thampuranmukku, Trivandrum-35
- Tamil** Mondays, Tuesdays, Thursdays,
Fridays 5.30 P.M. to 5.45 P.M.
Speaker: P.R. Swamy, Box 8405
Bangalore-560084
- Telugu** Sundays, Mondays, Wednesdays,
Thursdays, 2.00 P.M-2.15 P.M. Speaker,
Joshua Gootam, Box-80, Kakinada- 533001

Please write to these addresses for Bible correspondence course,
Magazine, and other Christian literature in your language. All of these
programmes are sponsored by

CHURCHES OF CHRIST

Edited, Printed and Published at Church of Christ
Thampuranmukku, Trivandrum- 695 035, Kerala, India

Posted at R.M.S. Tvm on 23/24 April

Reg. No. K.Dis. 90095/86/A8. Reg. No. KL (N) 22/10-11

Licensed to post without prepayment No. KL / TV (N) / WPP/40/2010 -11

*Join us to worship God in Spirit and Truth
The*

CHURCH OF CHRIST

Meets at T.C. 27/225

Thampuranmukku, Trivandrum-35

Sunday- Worship- 10.00 am

Tuesday- Bible Study- 6.00 pm

ALL ARE WELCOME

All correspondence should be sent to the Editor, The Bible Truth
Church of Christ, Thampuranmukku, Trivandrum-35, Kerala, India

To

From

THE BIBLE TRUTH

Church of Christ

Thampuranmukku,

Trivandrum-35

Kerala, India.

Phone: 2303378